

# అవధూత వాణి

ప్రథమ భాగము



ప్రకాశకులు :

సాధన గ్రంథమండలి, తెనాలి.



“శ్రీరామరక్ష-సర్వజగద్రక్ష”

# అనఘాత వాణి

ప్రథమ భాగము

అనఘాత-త్రుసరస-తస్మా

సంకలనము :

బులుసు సూర్యప్రకాశశాస్త్రి



ప్రకాశకుడు :

సాధన గ్రంథమండలి, తెనాలి.

సర్వస్వామ్యములు  
సాధన గ్రంథ మండలివి

తొలి ముద్రణ  
నల సంవత్సర - వైశాఖము  
1976 మే

అవధూతవాణి \* నెల : రు. 1-50

12 చాపీలు తక్కువ వి. పి. పద్ధతి లేదు.  
25 చాపీలు పరిమితముగా ముందుగా పైకము పంపిన  
చూ ఖర్చులతో రిజిష్టరు పోస్టు ద్వారా పంపెదము.

\*

సర్వోదయ ప్రింటర్స్, తెనాలి.

## మం డ లి మాట

హరేన్నామ హరేన్నామ హరేన్నామైవ కేవలం  
కలనాక్ష్యేన నాక్ష్యేన నాక్ష్యేన గతిరన్యథా॥

యుగానుసారంగా భగవంతుడు లోకక్షేమం కొరకు  
మహాపురుషులను అవతరింప జేయుచుండును. అట్టి మహా  
నీయులవలన లోకమునకు మహోపకారం జరుగును.  
తద్వారా ప్రజలు తమ జన్మచరితార్థమును పొందుదురు.

శ్రీ అవఘాతేంద్ర సరస్వతీ స్వామివారు పై జెప్పిన  
మహాపురుషులకోసమే జెందినవారు. శ్రీవారు ఎందుకు  
అవతరించిరో అవతార ప్రయోజనము సాధించి-కలిలో  
భగవన్నామము కంటే పాపములనుండి విముక్తులై  
తరించుటకు వేరు మార్గము లేదని వేదశాస్త్ర  
పురాణాదులలో ప్రమాణములతోదేశమెల్ల, వాడవాడల  
ఎలుగెత్తిచాటి, భగవన్నామ పఠాకను నలుదిశల ప్రతి  
ష్ఠించి అవతారము చాలించిరి.

జీవించినంతకాలము శ్రీ వారికి భగవన్నామమే  
ఆహారము. జాగ్రత్స్వప్న సుషుప్తులలో నామస్మరణమే.  
నోరువిప్పిన ఇతరులతో సంభాషణ భగవన్నామముతోనే  
జరిగెడిది.


శ్రీస్వామివారు సంకీర్తన సమయమున భక్తుల సమావేశమున చెప్పినవి శ్రీవారు డైరీలలో వ్రాసుకున్న వాని సంకలనమే ఈ “అవధూత వాణి”గా వెలువరించు చున్నాము.

శ్రీ స్వామివారు భక్తులకు వ్రాసిన లేఖలు చాల వరకు సేకరించితిమి. ఈవర్ధంతికి “అవధూత లేఖలు” ప్రకటించి భక్తుల కర కమలములందు ఉంచవలెనని యత్నించితిమి. తగిన ఆర్థిక సంపత్తిలేమిచే ప్రచురించ లేకపోతిమి. అచిరకాలమున అవధూత లేఖలు ప్రచురించు యత్నములో నుంటిము. ఈ గ్రంథముద్రణకు ఆర్థికసహాయము చేసిన భక్తులకు భగవంతుడు ఆయురారోగ్య విశ్వర్థములు, భగవన్నామానురక్తీయు నిచ్చుగాక.

తె నా లి  
సలవై శాఖము }  
1976

ఇట్లు  
బులుసు సూర్యప్రకాశ శాస్త్రి  
వ్యవస్థాపకులు : సాధన గ్రంథమండలి.

శ్రీరామ జయ రామ జయ జయ రామ



“అ వ ధూ త వాణి”

హరిగోవింద !.....జయగోవింద !

వాసుదేవ !

ఈసారి గెలిచే గెలుపే గెలుపు. ఈసారి ఓడిపోవుటమే ఓడిపోవటం. అంటే !....మనుష్యు యొక్కోనే గెలవటమూ.... ఓడటమూ. పశుయోనులలో గెలవటమూ లేదు....ఓడటమూ లేదు. అక్కడ మజా అనుభవించటమే. అక్కడ రామ భజన చేయ నక్కర లేదు. ఇక్కడ రామ భజన చెయ్యకపోతే మళ్ళీ ఆ కోటి లోకి చేరుచారుట....వాసుదేవ !

ఏకోటిలోకి ? ....వశయోనిలో పుడతారుట ! ....

కాని రామ భజన చెయ్యని వాడిని “వశవు” అంటేమాత్రం వశవుకి కోపం వస్తుందట. మనుష్యుడై పుట్టి “రామ” అనలేక పోతే మాతోటి పోయిస్తారేమిటి ? మాకంటేకూడా అధముడు అని చెప్పి. అంత కోపం వస్తుందట వశవుతో పోలిస్తే. రామనామం చేయనటువంటి వాడిని....వాసుదేవ !

అందుకని అవికూడా సహించలేవు....“భగద్విముఖుడైనటువంటి వాడిని మాతోటి పోయిస్తానికి వీలులేదు. వాడికి యోగ్యత ఉండికూడా “రామ” అని అనలేక పోతున్నాడు కనుక మాకంటే కూడా అధముడు” అని చెప్పి అప్పి అనుకుంటాయిట. వాసుదేవ! ....వాసుదేవ !....వాసుదేవ !

భక్తవత్సల భగవాన్ కీ జై

రామ నామ మహారాజ్ కీ జై

అందుకనే ఈసారి గెలిచే గెలుపే గెలుపు, అంటే....జాగ పంటలు పండించుకుంటేనా ?....ప్రమోషనులు వస్తేనా ?....

ప్రమోషను కోసమే పాటు పడాలి. ఏం ప్రమోషను ?....

అధవా మళ్ళీ పుడితే చచ్చి....మళ్ళీ రామ నామము చేసే టటువంటి ప్రమోషనే రావాలి. వాసుదేవ ! నిజమైనటువంటి ప్రమోషన్ అది....

మళ్ళీ ఒకవేళ చచ్చిపోయినట్లయితే....మళ్ళీ పుడితే.... వాసుదేవా ! మళ్ళీ యిటువంట....అఖండంగా నోటితోటి....కాళ్ళతోటి....ఈ కళ్ళతోటి....ఈ సకలేంద్రియాలతోటి రామరసాన్ని జ్ఞాతుకోటానికే మళ్ళీ జన్మయెత్తాలి. అదే ప్రమోషన్ అంటే.... వాసుదేవ !....



అదే మహాత్ములంతా కోరుకుంటూ వుంటారు.... యేమని?  
 .... “పోసీరే !....ఈ జన్మ రాకపోయినాసరే !....పురుగై పుట్టినా  
 సరే !....పుట్టే పుట్టినా సరే !....గోవింద !....వాసుదేవ !.... నా  
 మనస్సు నీయందు లగ్నమైయుంటే చాలు” అని. అటువంటి వారికి  
 మళ్ళీ ఆ యోనియెందుకు వస్తుంది? వాళ్ళు అలా కోరుకోవటంలో  
 చమత్కారంవుంది.... “నిన్ను స్మరిస్తేనేచాలు, ఆయోసులు రావ  
 టానికి పీలు లేదు....అనలు యోనన్న మాటే లేకుండా చేస్తావు....  
 వాసుదేవ ! నీవు” అని. వారినిష్ఠ వారికి దాగా తెలుసు.

రామనామం కూర్చున్నా, లేచినా, తింటున్నా, తిరుగు  
 తున్నప్పటికీకూడా వాసుదేవ !....యెప్పుడూ నోట పట్టపున్నట్టియి  
 లేనే “అద్ కేజీతేజీతే హై” అంటే యీసారిగెలుపే గెలుపవుతుంది.

ఈసారిఓడేడా !....మళ్ళీయేమైపోతాడు?....తిందో, కంబో  
 కూచుంటాడు! యేమయి?....వశుదై !....వాసుదేవ!....“ఎంతభయం  
 కరమైన శిక్షంటి!”....

ఏమోమాకేంతెలుసు? .... భగవానుడేచెప్పేడు. నాకువిము  
 ఖుడైతే మాత్రం ఆవిధంగా అయిపోతాడని....

వాసుదేవ!....వాసుదేవ!....వాసుదేవ!.

జై భక్తవత్సలభగవాన్ కీ....జై

రామనామమహరాక్ష కీ....జై

హరనమః పార్వతీపతయే

హరహరమహాదేవ్.

— ప్రభుత్వప్రసవం

## అ వ ధూ తా స్త క మ్

- శ్లో॥ శ్రీవిష్ణుచరణోద్భాసి హృత్కు శేశయసుందరం,  
వందే త్వా మవధూతేంద్ర మాంద్రగౌరాంగరూపిణమ్.      ౧
- శ్లో॥ తృణీహరం జగద్యస్య మేరుహితం హి కీర్తనం,  
వందే త్వా మవధూతేంద్ర మాంద్రగౌరాంగరూపిణమ్.      ౨
- శ్లో॥ నామైవ జీవనం యస్య నామైవ పరమం ధనం,  
వందే త్వా మవధూతేంద్ర మాంద్రగౌరాంగరూపిణమ్.      ౩
- శ్లో॥ కోవిదం సర్వశాస్త్రేషు కోవిదం విష్ణుకీర్తనే,  
వందే త్వా మవధూతేంద్ర మాంద్రగౌరాంగరూపిణమ్.      ౪
- శ్లో॥ తీర్థీహితం మహాత్మానం తీర్థసేవన తత్పరం,  
వందే త్వా మవధూతేంద్ర మాంద్రగౌరాంగరూపిణమ్.      ౫
- శ్లో॥ భాసయంతం హరేర్నామ సర్వవేదోపరిస్థితం,  
వందే త్వా మవధూతేంద్ర మాంద్రగౌరాంగరూపిణమ్.      ౬
- శ్లో॥ యస్య దర్శనమాత్రేణ నా స్తికోష్యా స్తికో భవేత్,  
వందే త్వా మవధూతేంద్ర మాంద్రగౌరాంగరూపిణమ్.      ౭
- శ్లో॥ సంకీర్తనమహాచార్య మాంద్ర్యాం భక్తిప్రవర్ధకమ్,  
వందే త్వా మవధూతేంద్ర మాంద్రగౌరాంగరూపిణమ్.      ౮
- శ్లో॥ అష్టకం హ్యవధూతస్య యః పఠేత్ శ్రుణ్వయా దపి,  
అభక్తో భక్తి మాప్నోతి భక్తో విష్ణౌరనుగ్రహమ్.      ౯

—ఐ. సూ. శాస్త్రి.

“శ్రీరామ రక్ష - సర్వ జగద్రక్ష”  
హరేరామ హరేరామ రామరామ హరేహరే ।  
హరేశృష్ణ హరేశృష్ణ శృష్ణశృష్ణ హరేహరే ।  
శ్రీరామ జయరామ జయజయ రామ

## అ వ ధూ త వా ణీ

భగవ త్సేవ మరయు భగవంతుని ప్రేమించుట.

ప్రియ! వత్స! నాయొక్క గౌరవాన్ని చూచి నీవు  
భయముతోకూడిన ఆదరముతో నన్ను చూశకుము.  
ఇది నాకు ప్రేయముగాదు. నీవు నాయందు స్వతంత్ర  
మైన ప్రేమతో యుండవలయును. నేను పూర్ణ కామక్ష  
నై నప్పటికీ నాకేమియు అపేక్షితమైనదిలేదు. అయినప్ప  
టికీ నా ప్రేమ భక్తుడు తనకుగల నిశ్చలమైన ప్రేమతో  
నన్ను చూచునో, లేక నాతో ప్రేమాలాప మొనరిం  
చునో, అప్పుడు వానియొక్క వ్యవహారము నాకు నిత్య  
నూతనముగా రమ్యమయముగా తోచును. నేను నిత్య  
ముక్తుడనై నప్పటికీ నాయందు ప్రేమగల భక్తులద్వారా

## అ వ ధూ త వాణి

ప్రేమపాశములతో బంధింపబడి పోయినాను. ఆపరాజి  
తుడనైనప్పటికీ వానివలన పరాజితుడనైతిని. మరియు  
స్వాధీనుడనైనప్పటికీ కూడా వానికి ఆధీనుడుగా నైతిని.  
ఎవరు సుపారసంబంధ బాంధవ్యముల యొక్క స్నేహ  
మును వదిలి నిశ్శృంఖలతో నన్ను ప్రేమించుచుండురో  
వానికి నే నొక్కడనే, నాకు వాడొక్కడే, -ఇంకొకడు  
వానికి ప్రేయుడు లేడు. మరొకడు నాకు ప్రేయుడులేడు.  
ఇది ప్రహ్లాదునిప్రతి భగవద్వాణి.

ॐ                      ॐ                      ॐ

సర్వభగ్నాన్ పరిత్యజ్య  
మా మేకం శరణం వ్రజ  
అహం త్వా సర్వపాపేభ్యో  
మోక్షయ్యామి మా శుచః॥

ఆర్జున! నీయొక్క ధర్మము లన్నింటిని వదిలి  
పెట్టుము. కేవలం నన్నే శరణుపొందుము. అన్నిపాపము  
లనుండి నేను నిన్ను వదిలించెదను చింతింపకుము

ఇక్కడ భక్తియొక్క స్వరూపము ప్రకటిత  
మయింది. పుణ్యాభిమానమును వదిలి భగవత్ శరణా

## అ వ ధూ త వాణి

గతుడ వగుము. అతడు సనుస్తపాపమునుండి విముక్తుని జేయును అని విశ్వసింపుము.

పాపం వ్రందనుటకు గుర్తు యేమిటి ?

మనస్సులో వాసనలుండుటయే పాపం వ్రందనుటకు గుర్తు. వాసనలు పాపబీజములు. వాసనా బీజములున్న వాడు ఎప్పుడయినా పాప మొనరించవచ్చును. భవిష్యత్తులో పాపమొనరించుటకు సమయం, సంబంధం-ఎవడు వర్తమానంలో పాపకర్మమునందు లగ్నమయ్యెనో మాటిమాటికి వాడు దుఃఖించును. వాడు భూతకాలములో పాపకర్మయందున్నవాడే.

భగవానువాచ :—

పాపమునుండి నేను నిన్ను విడిపించెదను. అవిద్యా పర్వంత సర్వదూఃఖములనుండి పాపముయొక్క సనుస్త పరిణామములనుండి నేను నిన్ను ముక్తుణ్ణి ఒనరించెదను. నీవు శోకింపకుము.

భక్తిలో యింత సామర్థ్యమున్నది భగవంతునిలో భక్తి వానియందు ప్రేమ గలిగితే వర్తమానంలో పాపములు జరుగనే జరుగవు. అనవాదయితే ఇంక

## అవధూతవాణి

దుఃఖమొడలకు! ఈవిధంగా భక్తి భూతభవిష్యద్వర్త  
మానము అను మూడువిధములైన పాపములనుండి విర  
లించును.

భగవంతుడు అగ్నితో సమానంగా అందరి దుఃఖ  
మును దూరమొనరించును. అగ్ని సహిషణ్యుడగుట  
వానికి భయము శీతమును అగ్ని దూరమొనరించును.  
అటులనే యెవడు పరమాత్ముని సహిషణ్యున నుండునో  
ఆయనను స్మరించునో అట్టివానియొక్క భయమును  
దుఃఖమును దూరమొనరించును.

నాకు నీధర్మములు అవసరములేదు. వాటిని వదలి  
నామొక్క శరణు నొందుము. నీయొక్క బ్రహ్మచర్య  
గృహస్థ వానప్రస్థ సన్యాసాది ధర్మములయొక్క ఆశ్ర  
యమును వదలుము.

• • •

“ఏకం శరణం వ్రజ”

కేవలం శరణు మొందుము. నేను నిన్ను సమస్త  
పాపములు, దుఃఖములనుండి వదలించెదను.

అత్మామరియు ధర్మము యెన్నడు కలియలేదు.

## అ వ ధూ త వా ణి

ఇవి కలసియున్నవని శలంచుట భ్రమ మాత్రమే. నేను ధన, పుత్ర, స్త్రీ, గృహ, యశస్సు అధవా దేహము గలవాడ నను అభిమానము వదలుము. ఇవి తమయందు లేవని ఎఱుంగుము. ఇవి తమయందు లేవని తెలిసికొనుటయే వీటిని త్యజించుట.

ధనమునకు రెండర్థము లుండును. “ధ్రియతేతిధర్మః” మరియు “ధార్యతేతి ధర్మః” వేటిని ధారణ మొనరించుటకు మనము స్వతంత్రులమో, అట్టి సత్యము అహింసాది ధర్మములు లేదా వర్ణాశ్రమ ధర్మములు. మరియు యేవి మరలకు ధారణ మొనరించునో, వీటి మనయొక్క స్వభావమో. ఎటుల అగ్నియొక్క ఉష్ణశక్తి మొదలగు రెండింటిని పరిత్యజించి- “పరిత్యజ్య, పరిత్యక్తేన ఆనబుధ్య” ఇవి మనయందు లేవని ఎరింగి “శరణమ్, అధిష్ఠానమ్” అధినామమును “వజ్ర జానీహి” అనుభవించుము దీవివలన అవిద్యా పర్యంతమైన సమస్త పాపములు దుఃఖములనుండి నీకు ముక్తి కలుగును.

●                      ●                      ●

“మన్మనా భవ”లో చింతనము - జ్ఞానము.”

మరియు బుద్ధిని అప్పించమని భగవంతు డనెను.

## అ వ ధూ త వా ని

సేవ :- ఇ క్తి, మరియు మనస్సును ఆర్పించుము.  
ఇది “మద్భక్తః” యని చెప్పెను.

మద్యాజీ :- కర్మను అర్పించుటకు ఆదేశము.  
బుద్ధిని, బుద్ధియొక్క చింతనను - మనస్సుయొక్క  
సంకల్పములను-క్రియలను ఈ మూడింటిని నా కర్పించు  
మని భగవాను డనెను.

మాం నమస్కురు :- నాగురించి నీయొక్క అభి  
మానాన్ని వదలిపెట్టుము.

ప్రియోఽసి మే :- నాకు ప్రియుడవు, అతః ప్రతి  
జానే” ప్రతిజ్ఞ చేసెదను. సత్యం నిజంగా “మామే  
వైష్యసి” నన్నే పొందగలవు.

“ఆత్మే ఆత్మతో ఆత్మలో ఆత్మను చూచున్నది.”

తనకు తనను అద్వితీయబ్రహ్మనని ఎరుంగకుండు  
టయే అజ్ఞానము. ఈ అజ్ఞానమును పూర్ణముగా నివృత్తి  
చేయు జ్ఞానమే సాక్షాత్సాధనము; ఇదే సంపూర్ణ సాధ  
నలకు ఫలము. ఈ అజ్ఞానమును పోగొట్టుటకు స్వయంగా  
మరొక స్వతంత్రమైన వస్తువులేదు. ఆత్మకంటే అతి  
రిక్తంగా అజ్ఞాన నివృత్తికి ఒకస్థానం గానీ ఆకారంగానీ  
లేక కాలంగాని లేదు.



## అ వ ధూ త వా ని

ఆజ్ఞానముయొక్క నివృత్తి అనగా ఆత్మ వైతన్య స్వరూపమైన బ్రహ్మ దీనిలో బంధనము క్కులు యెద్విధమైన కలన లేనే లేదు.

బ్రహ్మమందు జ్ఞేయతామూలక మగు విద్య వదియు అజ్ఞేయతామూలక మగు అవిద్యయు యున్నది. ఈ భేదము కూడ అవిద్యలో కూర్చునే చేయబడుతుంది. స్వయం బ్రహ్మమందు గాదు. అవిద్య నివృత్తైన మీదట వ్యావహారికము లేక పారమార్థికము ననుభవపరమార్థముమీద యెట్టి ప్రభావమును పడదు. “సర్వథా సర్తమానోఽపి” యొక్క అర్థమూ యిదియే.

అధ్యస్తుని యొక్క గుణదోష ప్రభావములు అధిష్ఠానమనందు యేమాత్రము పడవు. అందుచేతనే భ్రాంతి అంతఃకరణమనందే. భ్రాంతియొక్క సంపూర్ణ ప్రభావ ముంటుంది. దీనివలన అధిష్ఠానస్వరూపమైన ఆత్మకు లాభ-నష్టములులేవు. ఈవిషయం శ్రుతి-స్మృతి శాస్త్రములు ఏవం బ్రహ్మసూత్రానుమోదితములై యున్నవి.

• • •

“సారమైన యీ మాటలయందు ధ్యానముంచుము.

1. ప్రకృతి-వికృతి, అథవా కారణ కార్యరూపమైన వ్యష్టి-సమిష్టి ప్రపంచము లేక అనగా క్షేత్రం మీరు గాదు.

2. క్షేత్రజ్ఞుడు క్షేత్రముయొక్క అభిమాని. వికారము సంస్కారము-ఆకార ప్రకారాదులయొక్క రూపముతో ప్రతీయమానమగు దృశ్యముయొక్క ధర్మిగాదు. పరిచ్ఛిన్నత్వము మరియు పూర్ణత్వము రెండునూ బౌపాధి కమాలైనవే. వాస్తవికములు గావు.

3. ఉపాధి మరియు బౌపాధిక అధిష్ఠానం జ్ఞానమునందు మిథ్య మాత్రమే. ఉపాధికూడా వాస్తవంగాదు. భేదా మాత్రంకూడా తన అత్యంతాభావంతో అధిష్ఠానమున భాసమానమగుటచే మిథ్యయై యున్నది.

4 భాసమానత్వం రెండువిధము లుంటుంది. ఒకటి ఖండితంగానూ, మరొకటి అఖండంగానూ. మొదటిది బాధితము, రెండవది అబాధితము. బాధితమైనదిమిథ్య-అబాధితమైనది ఆత్మా బ్రహ్మ. ఆత్మయే అద్వితీయమైన బ్రహ్మ ఇదే బంధమోక్షకల్పనలకు ప్రకాశకమై స్వయం ప్రకాశము అధిష్ఠానమగు బ్రహ్మత్వం అయి యున్నది. "యే విదు ర్యాన్తి తే పరం"

• • •

జ్ఞానాగ్ని దగ్ధ కర్మాణమ్  
త మాహుః పండితం బుధాః

జ్ఞానాగ్నివలన యెవనియొక్క కర్మలు భస్మమయి పోయినవో, ఎవనిలో కర్తననీ, భోక్తనని భ్రాంతి లేకుండ వున్నదో బుద్ధిమంతులు వానిని పండితుడంటారు.

“జ్ఞానపాండిత్యం ఎటువంటిది?”

దేనివలన సమదర్శి అయినాడో ఆ ఈ తత్త్వ అవ్యక్తము. అనగా ఇది స్థూల దేహము, స్థూలసృష్టిగాదు. స్థూలము లేక వ్యక్తముకంటే విలక్షణమైనది. అయితే సూక్ష్మమైనదా? కాదు.

“అచిన్త్యమై”

ఇది అచిన్త్యమై, అనగా సూక్ష్మదేహము సూక్ష్మ సృష్టియూగాదు. చింత్యం సూక్ష్మంకంటే విలక్షణమై యుంటుంది.

అయితే కారణదేహమై యున్నదా? అదియనూ కాదు.

“అవికారోఽయమ్”

## ఆ వ ధూ త వాణి

ఇది వికారవంతమైంది గాదు. కారణదేహము  
కారణాత్మక సృష్టియూ గూడ గాదు.

ఏది వికారమో అది కారణమవుతుంది, ఏది  
చిన్మయమో అది సూక్ష్మమవుతుంది. వ్యక్తమగునది  
స్థూలమవుతుంది ఏది వ్యక్తమో అది స్థూలము

ఈ యాత్మ స్థూలసూక్ష్మ కారణము లగు యే ఉపాధి  
తోనూ గ్రస్తము కాలేదు.

పాండిత్యం గలిగినపు డిది “నానుశోచతు మర్తసి”

“శోకానికి యే కారణము యుండియుండిదు”

ఆత్మ అవిద్య, అవిద్యయొక్క కార్యరూపమైన  
క్షేత్రమునుండి విలక్షణమైనది.

•                      •                      •

“యస్మిన్ యదధ్యస్తం తస్మిన్ తత్  
స్వాధిష్ఠానాత్ పథజ్జగదతి”

ఏ యధిష్ఠానమునందు విధ్యాచక్రపు ప్రతీత వాచు  
చున్నదో అది దానికంటే భిన్నముగాదు. దీని యర్థ  
మేమన? ప్రపంచము బ్రహ్మాతిరిక్తముగా కించిత్  
గూడా లేదు.

## అ వ ధూ త వాణి

దేశ, కాల, వస్తు పరిచ్ఛేదముతో శూన్యంగా  
దేనియందు యీ ప్రపంచము ప్రతీత మవుచున్నదో  
దానికంటే భిన్నముగాదు.

నీయొక్క బుద్ధి నిశ్చయించినా, నిశ్చయించక  
పోయినా నీవు బ్రహ్మవే. బుద్ధి నీయందు కల్పితం.

బ్రహ్మయందు దేశకాలద్రవ్యాదులన్నియు భావాత్మ  
కములయి యున్నవి. బ్రహ్మయే ముందు, వెనుక, బయట,  
లోపల, స్వ లేక ఆన్య రూపంలో ప్రపంచముయొక్క  
అస్త్యిత్వము లేదు.

• • •

బ్రహ్మ దేశముయొక్క అధిష్ఠానరూపంలో పూర్ణ  
ముగా యున్నది.

కాలంయొక్క అధిష్ఠానరూపంలో నిత్యము అతః  
అవినాశియై యున్నది.

ప్రత్యేక బీజాత్మక సత్తాత్మక రూపమునకు  
అధిష్ఠానమగుటచే సంతానమై యున్నది.

• • •

“అట్టి బ్రహ్మయే నా ఆత్మ”

## అవధూతవాణి

1) పరమార్థ యీశమయంలో లేడు. అయితే అతడు యింతవరకు పుట్టినలేదు. లేక పుట్టి పోయినాడు. కాని అలాకాదు. పరమార్థ యీశమయంలోనే వున్నాడు.

2) పరమార్థ యిక్కడ లేకపోతే ఇంక ఎక్కడికయినా వెళ్లాడేమో? దేశపరిచ్ఛిన్నుడౌతాడు. కాని పరమార్థ సర్వవ్యాపకుడు. అతః ఇక్కడే యున్నాడు.

3) పరమార్థ యిక్కడ లేనిచో యీశుడు పరమార్థ కంటే భిన్నమయినది. అయితే పరమార్థ వ్యాపకుడు గాడు. కాని పరమార్థ వ్యాపకుడు. అతః ఇది పరమార్థమే - ఈవిధంగా పరమార్థ ఇప్పుడే ఇక్కడే యీశుడయినానే వున్నాడు. అయితే కనపించడేమి అతడు? ఎందుకు కనపించడంటే? మనయొక్క దృష్టి ఇది, అది యని కల్పనలలో చిక్కుకొనియున్నది. ఇది అజ్ఞానకారణము. అందుచేత యే కొంచెముయినా అజ్ఞాన నివృత్తికే సాధన మగును. అదే పరమార్థ ప్రాప్తికిగూడా సాధన మవుతుంది. "అజ్ఞానకీ నివృత్తి కేవల జ్ఞానే హోతి శ్చై".

•                      •                      •

“ఇచ్ఛాద్వేషః సుఖం దుఃఖం”

## అ వ ధూ త వా ని

ఇది సవికారక్షేత్రం. దీని భావన వలన నరకానుభవం కలుగుతుంది.

ఎప్పుడైతే వికారంతో యున్న క్షేత్రాన్ని ఆనుసంధానం చెయ్యక నిర్వికారంతో అగ్రసరులమైతే అప్పుడు మనలో ఆమానిత్వ, అదంభిత్వాదులు వచ్చును. కాని దీనివలన మనం పరమాత్మ స్వరూపజ్ఞానానికి అధికారుల మాతాము. అవిద్యా నివృత్తి తత్వజ్ఞానంతో గలుగుతుంది. తత్వజ్ఞానం అనుభవ్యంగా గాదు.

“మ ద్భ క్తి :”

ఈ జ్ఞానానికి అధికారి యెవడు ! సద్భక్త:

ఈశ్వరుణ్ణి. సర్వజ్ఞుణ్ణి, పరమగురువుని ఆయిన నాలో సమర్పితమైన సర్వాత్మభావము - ఏదైనా చూస్తాడో, వింటాడో, మట్టుకుంటాడో అది అంతయు భగవాన్ నానుదేవుడే ! ఈ ప్రకారంగా యెవనికి గ్రహ విప్లవముతో సమానంగా బుద్ధి గలిగినదో “పహ” మద్భక్తుడు.

శరీరాదులను మిథ్యయని తలచక సాధనను మిథ్య

## అ వ ధూ త వాణి

యని వదలినవారు మాత్రము ఆత్మదోషం తామకు.

1) ఈశ్వరునియందు విశ్వాసముంచితే ఆచార్యదోషం నివర్తక మౌతుంది.

2) వాసనానివృత్తికొరకు ఈశ్వరభక్తి అవశ్యకము.

3) ఈశ్వరుని విశ్వాసముంటే సంసారికమైన యోగ క్షేమముల చింత తొలగిపోతుంది.

4) సంసారవివేకమే పరమార్థము. అట్టి వివేకం కావలసి వస్తే ఈశ్వరుణ్ణి విచారించుము.

• • •

“సకల మిద మహం చ వాసుదేవః”

ఎవ రేమన్నాసరే! ఏమనుభవించినాసరే! నీవు యితరుల చింత ఏలచేసెదవు! అంతా వాసుదేవుడు. అట్టి బుద్ధిగలిగితే, సంసారమునందు రాగద్వేషములు వదలిపోవును. పాపకర్మలు, వాసనలు వదలిపోయినవి. కర్మత్వ భోక్తృత్వములు నివృత్తయినవి ఇదే భక్తి. ఇది అంత్యంలో పదార్థమును శోధించి, తత్త్వం పదార్థముల శోధించి రెంటియొక్క పురాణిని నిరసించి ఏకత్వం జ్ఞానమును కలిగించును.



## అవధూతవాణి

---

తనను తాను చంపుకొనకుండా యుండు పుపాయం,  
సర్వత్ర) సు నరూపంతో యుండు ఈశ్వరుని చూచుట  
(సమం).

సమం :- అందరియందు ఒకలా చూడు.

• • •

“అశరీరం శరీరేషు అనవస్థే స్వవస్థితమ్”

శరీరం కల్పితం. అది కల్పితం. స్థావర జంగమాలన్నీ  
అనవస్థం. స్థితిహీనంగా యున్నవి. గాని అది అచలం  
స్థిరం.

ఆత్మభూతకు డెవడూ? ఈవరమాత్మను తెలియనివాడు.

• •

“ఆత్మహింస అంటే”

జ్ఞానస్వరూప మగు తనను అజ్ఞాని ననుకొనుట  
ఆత్మహింస.

రాగ ద్వేషమలు కలిగియుండుట ఆత్మహింస.

పరిచ్ఛిన్ను డనుకొనుట ఆత్మహింస

చచ్చెద ననుకొనుట ఆత్మహింస

## అ వ ధూ త వా ని

ఏది లేకున్నను ఆత్మ వుండనిది కాదు. ఆత్మను చంపువా డెవడును లేడు.

ఆత్మను బ్రహ్మ రూపంతో తెలిసికోవాలంటే అన్నింటినీ నిషేధించాల్సి వుంటుంది. విషయములు, ఇంద్రియములు, మనస్సు, బుద్ధి, వాసన, కర్తృత్వ-భోక్తృత్వ - సంసాదిత్వ - పరిచ్ఛిన్నత్వ మొదలగు ప్రకృతి - ప్రాకృత సమస్తప్రపంచమును నిషేధించుట అవసరము.

• • •

బ్రహ్మ అస్తి నాస్తి యని అంటారు గదా !  
అయితే బ్రహ్మ లేనే లేడు.

దీనికి సమాధానము భాగవతపద్యంలో వ్యవహారంలో బ్రహ్మను చూపెట్టుతారు. ఎటుల భగవద్భక్తుడు కార్య కారణ రూపంతో సర్వత్రా భగవంతుణ్ణి చూస్తాడు. అదే సర్వత్ర భగవంతుని చూసే ప్రక్రియ.

ఆ భూషణముల ఆకృతి యేదైనాగాని అది అయితే స్వర్ణమే. ఉపయోగదృష్టిలో కంకణములు, హారనూపురములు వేరువేరుగా నున్నవి అటులనే పశు, పక్షి, మనుషులు వేరువేరుగా వున్నారు. మానవులలోనూ

స్త్రీ, పురుష, బాలకులు, వృద్ధులు యవకాది భేదములున్నవి. ఒక్క శరీరంలోనే చేతులు, కాళ్లు, తల, కడుపు మొదలగు వేరువేరు అంగములున్నాయి. అయితే అన్నిటిలోనూ అవే పంచభూతములు, — ఒకటిగానే యున్నవి.

• • •

ఇయ మేవ పరాహని, రుపసర్గోఽయ మేవ హి ।

అభాగ్యం పరమం చైతత్, వాసు దేవం నయ తస్మై తేత్.

మానవుడై జీవించుచు యెవడు వాసుదేవుణ్ణి స్మరించవో, వాడు గొప్పనష్టమును పొందుచున్నాడు. గొప్ప ఉపద్రవము పాలగు చున్నాడు (సంపాదించు కుంటున్నాడు) వాడు పరమ అభాగ్యుడు.

యద్యత్ప్రపహరతః పాపై ర్ననపా త్య న్తదుస్తరైః ।

తథాపి పంస్మరన్ విష్ణుం, స బాహ్యభ్యస్తరః శుచిః ।

—గరుడపురాణము

అత్యస్తదుస్తరమైన మానసిక పాపములతో దూషితమైన హృదయముగలవాడైనప్పటికీ విష్ణుభగవానుణ్ణి స్మరించినట్లయితే అతడులోపల బయట విశ్రుడా తాడు. ఏమన హరిస్మరణవలన అన్ని పాపములు శుభోదయి.

తులాపురుషదానము - అనగా పురుషుణ్ణి తూచిన  
స్వర్ణము - రాజసూయ-అశ్వమేధాది యజ్ఞములయొక్క  
ఫలము విష్ణుస్మరణ ఫలముతో తుల్యము గాజాలదు.

(బృ. నా. 2. 10)

న్యూనాతిరిక్తతా సిద్ధా కతా వేదోక్త కర్మణామ్  
హరిస్మరణ మేవాత్ర సంపూర్ణ ఫలదాయకమ్ ||

కలియుగంలో వేదవిహితమైన కర్మానుష్ఠానములు  
సరిగా జరగవు-తక్కువ యెక్కువలుగా అవుతుంటాయి.  
అందుచేత ఫలప్రాప్తిలో సందేహం ఉంటున్నాయి.  
కేవలం హరిస్మరణ సంపూర్ణఫలాన్ని ప్రసాదిస్తుంది.  
ఇందులో సందేహ మొరమాత్రము లేదు.

వాగ్దదా ద్రవతే యస్య చిత్తం రుదత్యభీక్షం  
హసతి క్వచిచ్ఛ |

విలజ్జ ఉద్గాయతిత్య సృత్యతేచ మద్భక్తియక్తో  
భవనం పునాతి | భా. 11-14-24

కీర్తనచేయుచూ చేయుచూ యే భక్తునివాక్కు  
గద్గదమవుకో, నామస్మరణవలన యెవని చిత్తము ద్రవిం  
చుకో, ఎవడు భావావేశంలో క్షణక్షణం ఏడుస్తో వుం  
టాడో, అప్పుడప్పుడు నవ్వుతూకూడా యుంటాడో,

## అ వ ధూ త వా ని

లజ్జా రహితుడై పుచ్చస్వరంతో నామకీర్తనచేస్తాడో  
మరియు నృశ్యంకూడా చేస్తాడో అటువంటి నాభక్తుడు  
సమస్తవిశ్వాన్ని పవిత్రం చేస్తాడు.

• • •

### అత్యుత్తమ ఫలప్రాప్తి

ఆసంగుడై నిస్సంకోచంగా చక్రపాణి భగవాన్  
వాసుదేవుని కల్యాణకరములగు బన్మకర్మలను, ఆయా  
లీలలను పురస్కరించుకొని పుండిన గిరిధారి మంజీవిహారి  
మొదలగు ప్రశిద్ధనామాలను వినిపించుచూ తిరుగుచుండ  
వలెను. “శ్రుణ్వన్ భద్రదాని” — “భాగ. 11 . 2 . 83.

దేహబుద్ధ్యాదు దాసోఽహం, దేవబుద్ధ్యా త్వదంశకః ।  
ఆత్మబుద్ధ్యా త్వమేవాహం, వితి మే నిశ్చలా మతిః ।

నీవు భగవంతుని మార్గంబుగా నడవదలిస్తే ఎవ  
రైనా ధనికుడ్ని ధనంవలన నీకన్న గొప్పవాడని యెంచ  
వలదు. ధనంవలన అతనిని గొప్పవాడనుకుంటే నీయొక్క  
బుద్ధి కూడ ధనం సంపాదించాలనుకుంటుంది. ఎవరైనా  
భోగిని భోగకారణంచేత లేక ధర్మాత్ముణ్ణి ధర్మ  
కారణంచేత గొప్పవారని ఎంచవలదు ఎవనిలో భగ

## అ వ ధూ త వాణి

వంతుని భక్తియున్నదో అతనినే శ్రేష్ఠుడనుకో ! అప్పుడే  
నీకు భక్తి పెరుగుతుంది.

• • •

మీయొక్క జీవితలక్ష్యం పారమార్థికమైతే మీరు  
భగవంతునితో యుండాలి. బ్రతుకు భగవంతునితోసం,  
మరణంకూడా భగవంతునికొరకే గావాలి. ప్రాణాన్ని  
భగవంతునిలో కలిపెయ్యి. అతడు వాటిని ఈవిషం  
తీసుకుంటే ఏమీ నిష్కారం పలకవద్దు. మనుష్యునకు  
ప్రతిక్షణం ఈశ్వరునియొక్క సంకేతాన్ని నిరీక్షిస్తూ  
యుండాలి.

—వి ధూ. 124, 125 పేజి.

• • •

“బ్రహ్మసభూతిద్వారానే ప్రపంచముయొక్క  
విధ్యాత్మము” —

వేదాంతసిద్ధాంతము హృదయంగమము చేసికొను  
టకు స్థూల సూక్ష్మ కారణ శరీరములలోంచి అహంకార  
మును వేరు చేయుటయే అవశ్యకవిషయము. ఎంతవరకు  
జిజ్ఞాసువు తనశరీరంలో “నేను” వుంచుకొని జగత్సం

## అ వ ధూ త వాణి

బంధమైన యదార్థమును గురించి ప్రయత్నించునో, అంతవరకు అది దేహంతో సమానంగా దృఢంగా కనుపించును. అట్టి వాని యొక్క జ్ఞానము ప్రతీతి లేక రుధ్యాశబ్దముయొక్క ప్రయోగం విని పలికినట్లుండును. అట్టి శబ్దములవలన మృత్యుభయము ఆజ్ఞానము మరియు దుఃఖముయొక్క నివృత్తి కలగనే కలగదు. అతవప జిజ్ఞాసువులు అన్నిటికంటె మొదటపని యేమన పరిచ్ఛిన్నంలో చిక్కుకున్న అహంని వివేకం ద్వారా వేరుచేయుటయే.

ఏదైనా పరివర్తన కీలమైనది జడంగాగాని లేక దుఃఖదాయకంగా గాని తెలిసినట్లయితే అది పరిచ్ఛిన్న అహంయొక్క బలంమీదనే ఆధారపడి యున్నదని ధ్యానమానం దుంచుకొన యోగ్యమైనది. పరిచ్ఛిన్నత్వము దృశ్యము. మరి అహం సాక్షియై వుంది. అందుచేత వివేకము యొక్క న్యూనాతిరిక్తముచేగా! రెండింటిని ఒకటియని తలంచుటలో కారణమేమియు లేదు. మొదట అనాత్మమండి ఆత్మను విరిక్తం చేసుకొనియుండు. ఇది శ్రౌతసాప్రదాయక్రమమై యున్నది. ఆకారం సత్, ఆసత్ అని చెప్పుటకు వీలులేదు.

## అ వ ధూ త వా ని

మారుతూవుంటుంది. అందు చేత సత్ గాదు. కనబడుటచే అసత్ గాదు.

చిత్ లో జడత్వంలేదు. ఆనందంలో భోగం లేదు. ఇది సచ్చిదానందాత్మయొక్క సహజస్వరూపం. అపరిణామం గలది. స్వయంప్రకాశ మైంది-పరమానందము.

ఆత్మ ! మరణశీలం జడం దుఃఖం పరిచ్ఛిన్నత్వం వీటికంటె విలక్షణమైంది కూడాను. సంపూర్ణ దేశ కాలములు వస్తువులకు ప్రకాశము నిచ్చుచి. స్వప్రకాశమే అయివుంది అందుచేత ఇది అపరిచ్ఛిన్నమై యుంది. ఇది శ్రేతసాంప్రదాయముయొక్క రెండవ క్రమము ఈర్ష్యవస్తువు కే తెలియ చెప్పటకు వేదాంతముల యొక్క సార్థకత అయి యున్నది. ఎవరు ఈక్రమాన్ని వదిలి తనకు తోచినక్రమంతో బ్రహ్మతత్త్వ బోధను పొందదలచుకున్నారో వారికి మాత్రం అది సంభవం గాదు.

ఎప్పుడు ఆత్మయొక్క బ్రహ్మరూపము అపరిచ్ఛిన్న త్వముగా అనుభవమునకు వచ్చుకో అప్పుడు బ్రహ్మదృష్టి ద్వారానే సంపూర్ణదృశ్యము చూడబడుతుంది. దీని మూల్యాంశం చేయబడుతుంది. బ్రహ్మకంటె



అతిరిక్తంగా రెండవది యేవస్తువైనా వున్నటులయితే  
ఏక విజ్ఞానంద్వారా సర్వవిజ్ఞానం కలుగుతుందను శ్రుతి  
యొక్క యీ ప్రతిజ్ఞ పూర్తికాకుండా యుండును.  
పొడిగు, వెడల్పు వయస్సు మఱి బరువు భాసమాన  
మైనప్పటికి బ్రహ్మదృష్టిద్వారా అకించిత్కరములు  
కేవలం ప్రతీతిమాత్రములు అయి యుండును.

వ్యవహారం కోసం వీటికిమిథ్య యను సంజ్ఞ కల్పింప  
బడింది వ్యవహారం కోసమే స్వయంసిద్ధమైన ఆత్మ  
పదార్థముయొక్క సంజ్ఞ బ్రహ్మయై యున్నది. తనను  
బ్రహ్మనని తెలిసికన్న పిదపనే ప్రపంచము యొక్క  
పృథక్ గా యున్న అస్తిత్వము బాధితమై పోతుంది.  
పరిచ్ఛిన్నంలో “నేను” వుంటే ప్రపంచము యెప్పటికి  
మిథ్యగా (తోచదు) నే గాదు ఎప్పుడు నీ దేహము,  
అంతఃకరణము మరియు బీజము మిథ్యగా నగునో అప్పుడు  
ద్వైతదృశ్యం కేవలం ప్రతీతిమాత్రంగా యుంటుంది.  
అక్కడ అక్కడ విన్నటువంటి యుక్తులతో ద్వైతం  
యొక్క మిథ్యాత్వం సిద్ధించదు. అది స్వదృష్టిఅయి  
యున్నది. బ్రహ్మదృష్టిఅయి యున్నది. ద్వైతము  
మిథ్యయగుటకు అర్థమేమై యున్నదనగా స్వప్రకాశమైన.

## అ వ ధూ త వాణి

అద్వితీయమైన ఆత్మబ్రహ్మయే అ అన్యము యొక్క  
రూపంలో గాకుండానే అవిధంగా తోచుచున్నది.  
బ్రహ్మాతిరిక్త అన్యసత్తా లేనేలేదు.

ఏంజరుగుచున్నదనగా మనం దేహము దేహస్థ  
పరిచ్ఛిన్నమైన “నేను” ను ఉన్నదున్నట్లుగా చూస్తూ  
ప్రపంచముయొక్క రహస్యం తెలుసుకొనుటకు ప్రాయాస  
పడుతూ యుంటాము. అందులో శూన్యదృష్టిమాత్రం  
గలుగుతుంది. అయితే బ్రహ్మరూపభూతి మాత్రం గలుగ  
యుంటుంది. పరిచ్ఛిన్నమైన “నేను” కు యిది తోస్తూ  
వుంటుంది. దానికి తనయొక్క జీవితం జ్ఞానసుఖముల  
కొరకు సమిప్తితో సంబంధం వుంచవలసి యుంటుంది.  
అనుకూలంతో రాగం, ప్రతికూలంతో ద్వేషం మరియు  
పునఃపునః ప్రతీయమానమునందు మోహము గలుగు  
చుండును. ఈదోషములను వివేకవైరాగ్యముల ద్వారా  
నిరాకరించకుండు పరిచ్ఛిన్న దేహంతో “నేను” యొక్క  
పృథ్వికరణ జరుగనేజరుగదు. శ్రౌతక్రమము యొక్క  
ప్రథమభూమిక సరిగా లభించక పోయినట్లయినే శంకరా  
చార్యులద్వారా పుషడిట్టమైన అద్వైతం ఆత్మబోధక  
విషయంలో ప్రాప్తించడం శక్యంగాదు.

అన్నిటికి సారాంశ మేమైయున్నదనగా “నేను”ను పరిచ్ఛిన్న మని అనుకొని ప్రపంచాన్ని మిథ్యగా తెలిసికొనుట విపరీత జ్ఞానమైయున్నది. దేహాతిరిక్తమై ఆత్మను బ్రహ్మరూపంతో ఎరింగినమీదట ప్రపంచ మిథ్యాత్వంగా ప్రతీతి యగుచుండును. వ్యావహారిక సత్తా ఏక మాత్ర బ్రహ్మజ్ఞానంద్వారానే బాధిత మవుతుంది, అన్యథాగాదు.

### “ఆత్మ”

ఆత్మ భోగములవలన, కర్మఫలన వృద్ధిక్షయములు గలిగియుండదు.

మనస్సులోకి వచ్చి పోయిన వాటితో బ్రహ్మజ్ఞానికి ఇసుమంతయు చింత యుండదు.

ఆత్మయందు పరోక్షాపరోక్షములయొక్క భేదము లేనేలేదు. గాన అనుభవస్వరూపమైన ఆత్మతోటి స్మృతికి యెట్టిసంబంధము లేదు. స్మృతి అనుభవమునకు సమకక్షయూ గాదు. సమకాలమూ గాదు.

## అ న ధూ త వాణి

ఈశ్వరునుసూడా ఆత్మను పుట్టించలేడు, చంపలేడు  
పడవేయజాలడు, యెక్కడికైనా పంపజాలడు. ఏమన  
ఏది ఈశ్వరుని ఆత్మయో అదే ఆత్మ. అతః యెప్పుడ  
ఒక్క పర్యాయము అవరణభంగమైనదో అప్పుడ  
భాంతి నివృత్తియైనది. అక్కడ తనస్వరూపము నిత్య  
శుద్ధబుద్ధ ము క్తమే కదా.

“అహంచ, ఇదంచ, సర్వం నామదేవవతః”

అతః కార్యానన్ధతోగూడ యీ జీవజగత్తులు  
తనకు కారణమైన ఈశ్వరునుండి అభిన్నమే అయి  
యున్నవి. వీరుపరమేశ్వరుణ్ణి జగత్తుకు అభిన్న నిమిత్తో  
పాదన కారణమని అంగీకరించెదరు. కాని కారణత్వ  
మును సత్యమని అంగీకరించెదరు.

“అద్వైతవేదాంతులు” .

పరబ్రహ్మ పరమాత్మను జగత్తుకు పరిణామ అభిన్న  
నిమిత్తోపాదనమని గాక నివర్త అభిన్ననిమిత్తోపాదన  
కారణమని అంగీకరించెదరు. అర్థాత్ కార్యకారణ  
భావము పరబ్రహ్మ పరమాత్మతో వాస్తవికము గాదు.

## అ వ ధూ త వా ణి

---

కార్యకారణము లభేదమునండి రహితమైనదే  
అద్వయతత్వమని పరమార్థము.

ఎవనిమతంలో అజుడు, అమరుడు, అజస్ర పరిపూర్ణుడు, అవినాశుడు ఏది స్వభావంతో అమృతమో అట్టి అద్వైతము జీవేశ్వర జగత్తులైనది. ముందున్నటువంటి అద్వైతం నశించి పోయింది. సృష్టి జరిగింది. భేదం యేర్పడింది. గనుక సృష్టిపోతే పునః అద్వైతం గలుగుతుంది. అటువంటి అద్వైతం నిజమైన అద్వైతం గాదు.

ఎవరియొక్క మతములో జన్మమరణము లున్నవో  
ఎవరియొక్క మతములో పరివర్తన మున్నదో వారి  
మతములో అద్వైతం సరిగాలేదు.

వ్యవహారమైన సమాధి నిక్షేపములైన, లేక ఏకాగ్రత అయిన సృష్టి తోస్తోంది. భాసిస్తోంది. అయినాసరే అద్వైతం ఉన్నదున్నట్లుగానే వుంది. అదేసీవు.

ధర్మార్థ కామపురుషార్థలకు సృష్టిసత్యమే. సత్య జిజ్ఞాసువు పరమానందమును పొందగోరును. అతడు స్వయం సత్యరూపుడు. అట్టి మోక్షపురుషార్థి కొరకు

---

## అ వ ధూ త వాణి

---

పరమాత్మయందు యీ సృష్టిలేదని శ్రుతి చెప్పినది.  
మరియు అది నిష్ప్రయోజన మనియు చెప్పినది.

\* \* \*

సోమరితనమువదల్కి శ్రీరామనామము జపించుము.  
శ్రీరామనకు విముఖులైనవారు ఈ కలికాలమున  
వ్యర్థులై పోవుచున్నారు. మానవజన్మ ఎంత గొప్పదో  
తెలియుటలేదు. అంతయు కలిప్రభావము. కాని రామ  
నామముముందు కలి ఆట సాగదు. నమ్మండి.

రామనామముకన్న అన్యులెవరును నిజమైన  
మిత్రులుకారు. దేహపతనానంతరమున శ్రీరామనా  
మము శ్రీరామధామమును సహితము పొందించును.  
మిత్రులు, బంధువులు, కుటుంబీకులు వీధివరకు ఊరి  
చివరివరకు, స్మశానమువరకే వత్తురు. శ్రీరామ  
నామమో శ్రీరామ ధామము చేర్పించువరకు రక్షగా  
వెంటనుండును. ఇది సత్యము.

ఏవిధముగానైనను, ఎప్పుడైనను, ఒక్కమార్తె  
నను భగవన్నామము ఉచ్చరించనివాని జన్మ వ్యర్థము.

---

## అ వ ధూ త రాణి

వాని జీవితం అడవికాచిన వెన్నెలయే. వేలకొలది ధనమును చందాలుగా వసూలుచేస్తారు. గొప్పగా ఉత్సవాలు చేస్తామని కరపత్రాలు ప్రకటిస్తారు. కాని ఆకార్యక్రమములో రోజుకు 1 గంటఅయిన భగవన్నామానికీకూడ అవకాశ మిచ్చిన ఉత్సవాలు శోభిస్తాయి. చూచుటకు వచ్చినవారు తిరిస్తారు. నాసంకీర్తన ఇటువంటి కార్యక్రమములలో ఎందుకు పెడతారో తెలుసునా! జనాకర్షణ కొరకు, పోనిండు. ఆరూపంగా నైనను నామం పలుకుతారు. వినినను మంచిదే. వాసుదేవ! శ్రీరామ జయరామ జయజయరామ!

కలిలో ధర్మబుద్ధి షీణించింది. దైవభక్తి అసలే లేదు. దేవాలయములు జీర్ణ మగుచున్నవి. వానిని చూచువారే లేరు. మానవజన్మ ఎంత గొప్పదో ఎవరును గ్రహించుటలేదు. కోట్లకొలది జన్మలు ఎత్తినగాని యీసరజన్మ రాదు. ఇట్టి అమూల్యమైన జన్మ వ్యర్థము చేయక, చచ్చి పురుగుగానో, ఏపశుపక్షిగానో గాక, తుదకు మరల మానవుడుగా పుట్టుటకై నా యత్నించుట మనకర్తవ్యము. సంకీర్తనకు ఎక్కువ జనం రాలేదేం?

## అ వ ధూ త వాణి

నిజమే! ఇది ఏమయినా హరికథ నాయనా! హరికథకు ప్రక్కవాద్యములు సంగీతం హంగులు ఉంటాయి. సంకీర్తనకు అవేవియు నుండవు. రామరామ అని అరచుటయేగా! నాయనలారా! నామస్తరణ చాలగొప్పది. మరునరాదు, వాసుదేవ! పరమశివ మాం పాహి! అక్షయలింగ మాంపాహి.

భోజనసమయమున మనసులో భగవన్నామము చేయుట చాల పొరపాటు. మానసిక స్మరణము కీర్తన కాదు. అది కేవలము జపమే. నోరార ఉచ్చరించునదే కీర్తనము. మానసికముగా స్మరించుచు చేయుటవలన నీవొక్కడివే ఫల మనుభవించ వచ్చును. నామము యితరులకు వినిపించుటయు పుణ్యమే. భోజన సమయమున మానసిక స్మరణమువలన నీభార్యకు, బిడ్డలకు అన్యాయము చేసిన వాడవగుదువు. నీభార్య, బిడ్డలు నీకెంత ప్రేమపాత్రులో ఆలోచించుకొనుము. బిగ్గరగా నుచ్చరించుచు భుజించుచుండిన, నీభార్యబిడ్డలు అనకున్నను వారుకూడ విందురుగదా! వారికిని ఫలము గలు



## అ వ ధూ త వా ణి

---

గురు. గాన బిగ్గరగా గోవింద! కేశవ! శివ! శంకరా!  
యనుచు భుజించుట మంచిది. “హరహరశంభో”

\* \*

### “ఆ హ ర ము”

ఆహారము మానవజీవితమున కాధారముగదా! శరీరధారణకు ఆహారము ప్రధానముగదా! ఆహారమున మనకు తెలియని దోషము లుండును. నీ సంపాదన న్యాయము, పవిత్రము కావచ్చును. నీ దినచర్యకూడ మంచిదే. నాయనా! నీవు గ్రహించుటకు ముందే ఆప దార్థమున ఏదో దోషము ఆపాదించి యుండును. అట్టి దోషభూయిష్టమైన ఆహారమును స్వీకరించుట వలన ఆ దోషము నీకుసంక్రమించును. మరియు అపవిత్రమైన ఆహారమును గ్రహించుట వలన మానసము అపవిత్ర మగును. అపవిత్రమగు మనసుతో ఏమిచేసినను అంతయు అపవిత్రమే కదా!

ఆహారము (ద్రవ్యములు) సంపాదించుటలో చాల జాగ్రత్తగ పవిత్రభావముతో సంపాదించితి వనుకొనుము.

---

## అ ప ధూ త వాణి

ఏవిధమయిన అపవిత్రతయు లేనటుల నీకు నమ్మకమే, మంచిది. కాని ఆహారము తయారు చేయుటలో మనకు తెలియకుండ అపవిత్ర మగును. తయారు చేయువారు కూడ యిది గమనించరు. ఎట్లందురా! వినండి. ఆహారము తయారు చేయునపుడు (వండునపుడు) స్త్రీలు నోటితో ఊదుట, వాసనచూచుట మొదలయిన పనులు సహజముగా జరుగుచుండును. ఈ పనులు లేకుండ తయారు చేయుట సాధ్యమా! అనవచ్చును. సాధ్యముకాదు. ఇట్టి తరి ఆహారము పవిత్ర మెట్లగు నందురా! వినండి. భగవన్నామము అపవిత్రముల నన్నిటిని పవిత్రము చేయును. ఒక్క ఆహారపదార్థమెకాదు, అన్నియు పవిత్రము చేయుచు భగవన్నామము. మనకు తెలియకుండ యీపని జరుగును. గాన భగవన్నామము చేయుచు ఆహారమును గ్రహించవలయును.

పవిత్రమయిన ఆహారము గ్రహించుటవలన ముఖ్యముగా మనసు బాగుపడును. పవిత్రభావము లుదయించును. భగవద్భక్తి గలుగును. నామమునం దభిరుచియు గలుగును. దోషభావములు క్రమముగా నశించును. ప్రాణులయెడ దయకలుగును. భోజన సమయమున విధిగా

## అ స ధూ త వా ణి

నామనిష్ఠ కలిగి యుండవలయును. నీపంక్తిని కూర్చున్న వారినికూడ భగవన్నామము చేయుచు భుజింపుమని కోరుము. అతిథి, అభ్యాగతులను గూడ యిదేవిధమున ప్రార్థించుము. తుదకు “భగవన్నామము చేయుకున్న మాయింట భోజనము పెట్టమనుము” బాధలేదు-పాపము లేదు. ఇందువలన ఎదుటివారికి భగవదనుగ్రహము గలిగించిన వాడవగుదువు. ఆనాడు భగవన్నామము జేయు వాడే నీయింటికి వస్తాడు. ఇందులకు భగవంతుడు కూడ మెచ్చుకుంటాడు. బోలో నామభగవానునికిజై.

\* \* \*

మానవుడు తరించుటకు సులభోపాయములు చాల కలవు. అమూల్యమైన మానవజన్మను వ్యర్థముగా పశు పక్ష్యాదులుగా మరలపుట్టినటుల చేయరాదు. నీవు యేది గ్రహించినను, అనుభవించినను, భగవన్నామముతోనే చేయుము. నామముయొక్క శక్తి నామాధిష్టుడైన భగవంతుడుకూడ చెప్పలేడు. ఆయనయే స్వయంగా చెప్పినాడు. “నాపేరుకుగల శక్తి నాకులేదు,” నూతన వస్తువులు, వస్త్రములు, ఆభరణములు, తినుపదార్థ

## అ వ ధూ త వా ని

ములు మొదలగున వన్నియు తొలుత భగవంతుని కర్పించి పిమ్మట నీ వనుభవించుము. మనజీవితావసరము లన్నియు భగవంతు డిచ్చినవే కదా! ఆయనకు సమ ర్పించినది ప్రసాదము (అనుగ్రహము) అగును. భగవ దనుగ్రహముగల వానికి కొరత యేముండును? వాసు దేవ! వాసుదేవ! గోవింద గోవింద గోపాలరాధా రమణ!గో॥

\* \* \*

ఈకలికాలమున మానవులు తేలికగా తాము పుణ్యము సంపాదించుచు, ఇతరులచేతకూడ సంపాదించ చేయవచ్చును. ఇది రెండువిధముల తరణము—లాభదాయ కము. సేవకులచేత, పనివారలచేత భగవన్నామము చేయుచు, చేయించుచు పనులు చేయించుము. “స్వామి! నేను మీ యాజ్ఞానుసారము చేయుదును. జీత గాండ్లు, పనివారు ఎందుకు చేయుదురు? నామము చేయుచుపనిచేయుడనినవారుపనికూడమానివేయుదురు”— అంటారా! వినండి, దానికి ఉపాయము వినండి. మీసేవ కులకు, కూలివాండ్లకు, పశులకాపరులకు, దానికి—

## అ వ ధూ త వా ణి

వీరందరకు నీవిచ్చు వేతనముకన్న ఒకరూపాయి ధైర్యవ  
యిస్తాను భగవన్నామము చేయుచు పనులు చేయు  
డనుము. ఎంత బాగా భగవన్నామము జరుగునో! నీ  
చెవులకు ఎంత ఆనందము. భగవన్నామము చేయుచు  
పశులకు మేతవేయవలయును. నామము చేయుచు వంట  
పాత్రలు తోమవలయును. ఈవిధముగాచెప్పితివా నీయిష్ట  
మొచ్చినటుల భగవన్నామము జరుగును. అప్పుడు నీ  
గృహము కలకలలాడుచుండును. నీజీవితము, నీగృహము  
మంగళములకు స్థాన మగును. ఈవిధానమున అనేక  
విధములయిన సూక్ష్మధర్మములు జరుగును. భగవం  
తుడు నీయింట నుండి నిన్ను, నీకుటుంబమును సదా  
రక్షించుచుండును ” తననామము స్మరించిన స్థానమున  
తా నుండుదు ననిగదా భగవంతుని ప్రతిజ్ఞ. మీరందరు  
ఏమనెదరు? (చాలబాగున్నది) ఈయాచారము, అల  
వాటు మనప్రాంతమున లెక్కన. ఉత్తరభారతమున  
బాగాకలగు. నేను చూచితి.

హరేరామ్, వాసుదేవ! శ్రీరామజయరామ జయ  
జయ రామ.

\* \* \*

## అ వ ధూ త వా ని

ఒకపండితుడు స్వామితో నిట్లనెను. స్వామీ! నేను కొన్ని సంవత్సరములుగా నియమముగా మౌనముతో భుజించుచున్నాను. ఇది పుణ్యముకదా!- “ఎంత వెఱ్ఱి వాడవు? శాస్త్రము చదివితీవి. వేదాధ్యయనము చేసితీవి. చేయవలసినది చేయుటలేదు - చేయరానిది చేయుచుంటివి. రెండువిధములా అధర్మమే. ఎంతపొరపాటు. నాయనా! మౌనముగా భుజించుట మహాపాపము. సందేహములేదు. మౌనముగా భుజింపుమని ఏశాస్త్రము నందైనా గలదా! భగవన్నామముతో భుజించవలయునని శాస్త్రములు నిర్ణయించినవిగదా! “కబళే కబళే గోవిందకీర్తనమ్” ముద్దముద్దకు గోవిందకీర్తనము చేయుమనికదా! ఇట్టితఱి మౌనముగా భుజించుట దోషముకాదా! ఇతరులకు వినబడునట్లు భగవన్నామ ముచ్చరించుచు భుజించవలయునుగాని, మౌనముగా పనికిరాదు. శాస్త్రము ఏమనిచెప్పుచున్నదో వినుము.”- పాద్యము.

భోజనసమయమున భగవన్నామోచ్చారణ చేయకుండ తీసికొను మెత్తని అహారపదార్థము కుక్క మాంసము-కఠిన పదార్థము కుక్క-ఎముకలు - ద్రవపదార్థము కుక్క-మూత్రమువంటివి. చూచితివా! ఎంతశోచనీయము!

## అ వ ధూ త వాణి

కనుక భగవన్నామము నుచ్చరించుచు భోజనము చేయుట మానవుని కర్తవ్యము.

సంస్కారము మంచిది కావాలి. ఇందుకు గురూప దేశము మంచిదైన సంస్కారముకూడ మంచిదగును. ఈకాలమున అందరు ఉపదేశకులే. అందరుగురువులే. మంచివారి సన్నిధిలో సంస్కారమహిమ లున్నను కొందరు బాగుపడరు. అట్టివారిని సంస్కారముకలవారు కూడ ఏమాత్రము మార్చలేరు. చూడండి. శాస్త్రీగారు గొప్పపండితులు. వేదాంతులు. ఆయన బోధలు ఎందరో విని బాగుపడుచుండిరి. ఎందరినో ఆయన తరింపజేయుచుండిరి. ఆయనకు గొప్పపేరు, గౌరవము కలదు-పుత్రులందరు అంగ్లవిద్యాభ్యాసకులు, అంగ్ల వేష భాషాప్రియులు. అట్టి పుత్రులకు- “నాయనలారా! బ్రాహ్మణ విహితమగు సంధ్యను ఆచరింపుడు. గాయత్రిని జపింపుడు”ని తండ్రి చెప్పలేకున్నాడు. కారణం - గట్టిగా చెప్పిన ఏమగునో అని భయము, పుత్రవ్యామోహము అడ్డుతగులును. అట్టి పుత్రుల పురోభివృద్ధికి, విద్యాభ్యాసమునకు, శుభకార్యములకు శాస్త్రీగారికి బాధతప్పటలేదు. ఆయన సత్పురుషుడే. ఆయనకు పద్ధతులే కలుగు

గాక! త డ్రి పుత్రులకు హిత ముపదేశించ లేకపోయ నంటే, విచిత్రమేమి? ఇంతకు సంస్కారమన్నది కావాలి కదా!

“భాగవతోపదేశము.”

జీవునికి సుఖమంటే సహజమైన ప్రేమయున్నది. అందరు సుఖంకోరుతారు. అయితే సుఖముయొక్క నివాసము, లేక సుఖముయొక్క యథార్థ స్వరూప మేమిటి? మూర్తిమాన్. ఈవిషయంలో ప్రజలకు తెలివి తేటలు అనగా జ్ఞానము తలక్రిందుగా యున్నది. ఏవో వస్తువులందు లేక వ్యక్తులందు జనులు సుఖమున్నదని నమ్మకం పెట్టుకుంటారు. అట్టిదానిలో సుఖ ముండుట అసంభవముగాక! సుఖముయొక్క ఛాయగూడా లేదు. అటువంటి పదార్థములు, చూచిచూచి దుఃఖమునే సంపాదించుకుంటారు. నాశకరమైన యే వస్తువునుంచైనా సరే నిత్యసుఖము లభించదు. దీనివలన స్పష్టమయిన దేమనగా తనకు యిష్టమైనది సంసారములో యేవస్తువూ లేదు. తనకు యిష్టము (అవినాశి) నాశకహితమైన సుఖము. అటువంటిది కేవలము కృష్ణాదేమానవుని జీవన



## అ ప ధూ త వా ని

సర్వస్వము, ప్రియుడు, ఏకైకమైన వస్తువు కృష్ణుడే. ఈశ్వరుడు, సుందరుడు, నెమిలి పించుమువాడు, పీతాంబరధారి, మనమోహన, నందకిశోరుడే అందరి ప్రాణములకు స్వామి, ప్రభువు, హృదయేశ్వరుడు. ఇటు వంటి నిశ్చయానంతరమే మానసిక సేవ ప్రారంభ మౌతుంది.

పటమని పెట్టి శ్రద్ధగా ఆరాధన చేయగా చేయగా “పటమును నే నెందుకు సేవించాలి, అనువిచారణ కల్గి తనకన్న వేరుకాదనే భావముతో పటదృష్టి వదలి పటమునందు తనయందు తనకు పటమునకు మధ్య సర్వ వ్యాపక రాముని నేను సేవించు తున్నాననే నిజభక్తి ప్రాప్తించును. కనుక ఎక్కడ ఉన్నను నామమును మరువరాదు.

(సాధనకు)

భక్తులయొక్క ధ్యానమునుగురించి భగవంతుని యొక్క శబ్దస్పర్శాదుల చింతనము, ధామం, రూపము, లీల, సేవ- ఈనాలుగు ఏకత్రితమైనపుడు సగుణ సాకార భగవద్ధ్యానం అవుతుంది. భగవద్ధ్యానంలో ఆయన

## అ వ ధూ త వా ణి

వీలలతో పాలు ఆయన చేష్టలమొక్క చింతనము అత్యంతావశ్యకము. చాలా సహాయము చేకూరును. భగవంతుడు కనుబొమలు, రెప్పలువాల్చుట, బొమలు ముడుచుట - చిరునవ్వు నవ్వుట వీటితో కూడిన సేవ జరుగుతాయంటే ధ్యానంలో ఆనందము - రసానుభూతి కలుగుతూ యుంటుంది. ఈవిధమైన ఆనంద మనుభవింపనిచో-ధ్యానంలో తన్మయత్వం రాదు. భగవద్ధ్యానం వల్ల మనస్సు సాఫల్యం అవుతుంది. జ్ఞానంవలన బుద్ధి సఫలం, రూపదర్శనమువలన - నేత్రములు సఫలం, ఏమనస్సు చర్మచక్షువులు లేకుండ, భగవంతుని దర్శిస్తుందో ఆమనస్సు చర్మచక్షువులతోగూడ భగవంతుని దర్శిస్తుంది. ఇది అవైజ్ఞానికమైన మాటగాదు.

\* \* \*

మనుష్యుడు నానావిధములైన కోరికలతో చిక్కుకొని యున్నాడు. మనస్సు కోరికల్లో చిక్కుకుంటే భగవత్సేవ యెలా జేయగలుగుతుంది. భగవంతునితో రాగమొందుకు కలుగుతుంది? ఉన్నటువంటి కోరికలలో భగవత్ప్రాప్తిమొక్క ఇచ్చను కలిపి మరువకుండా వుంచితే శబ్దస్పర్శ రసరూపగంధాదులు అన్నీ శ్రీకృష్ణునిద్వారా

## అ వ ధూ త వా ని

లభించును. అలాగైతే కోరికలు నెరవేరుతాయి. భక్తుడు  
యిచ్చారహితు డవుతాడు-భగవత్ప్రాప్తి సిద్ధిస్తుంది.

\* \* \*

ఆలంబనము లేకుండా ఉపాసనము - అసంభవము.  
ఒకటి వదిలితే మరొకటి పట్టుకోవటము, అందుకనే  
పాదాది శిరఃపర్యంతము మనస్సు స్థిరమైతే పూర్ణస్వరూ  
పము ధ్యానం-జెప్పినారు.

\* \* \*

భగవంతుని కంఠమునందు వున్న మణి జీవతత్వము.  
దానిరంగు ఎరుపు. అది నిశ్చిద్రము, నిర్బంధము-మరియు  
జ్యోతిర్మయము-ఎల్లపుడు భగవంతుని అంటిపెట్టుకొని  
వుంటుంది. అనురాగముయొక్క రంగుకూడ ఎరుపే.  
జీవుడు-నిశ్చిద్రుడై శుద్ధాంతఃకరణతో ప్రేమతో నిండి  
పోవుకో భగవంతుడు వానిని తనవద్దకు పిలుచుకొనును.  
వానికి భగవత్సామీప్యం ప్రాప్తిస్తుంది. భక్తుడు తనను  
భగవంతుని ఒడిలో జూచును, భగవంతుని ఒడిలో  
యుండటము ప్రపత్తి-భగవంతుని కూర్చుండ బెట్టు  
కొనుట ప్రేమ.

## అ వ ధూ త వా ణి

శ్రద్ధ-అనుగ్రహము యీరెండును జోడా. శిష్యుని యొక్క శ్రద్ధ గురునియొక్క- అనుగ్రహము కలిసి శక్తి పాతము జరుగుతుంది. సిద్ధి భగవంతుని ప్రకటింప జేస్తుంది. హృదయమనే అద్దమును శ్రీకృష్ణ విరహాగ్నిలో వేసి కరిగించు-శ్రీకృష్ణాకారితము జేయుము. అప్పుడు శ్రీపుత్ర ద్యాకారత్వము లేకుండా తనంతటదే నశించిపోతుంది. ఎంతవరకు భగవంతుని గురించి వికారము గలుగకుండునో అంతవరకు సంసారవికారము నశించదు.

\* \* \*

భగవంతునికి అభిమానమంటే ద్వేషము-దైన్యము వినయము అంటే ప్రేమ-భక్తుడు తన అభిమానము-పెద్దరికము వదిలి భగవంతునివైపు తిరిగిన అతడుగూడా తన గొప్పతనాన్ని వదిలి భక్తునివైపు వచ్చును.

ఎవని హృదయంలో యెంత నిష్ఠ-విశ్వాసము-ప్రేమ యుండునో తదనుసారంగా భగవంతుడు తల్లిగాను-తండ్రిగాను వస్తాడు.

\* \* \*

## అ వ ధూ త వాణి

జేవకీవసుదేవులకు-భగవంతుడు లేడు. జ్ఞానంవలన  
అహంకారము పోతుంది - భక్తివలన మమకారం  
నశిస్తుంది.

భగవన్నామం అంత్యసమయంలో స్మరిస్తే ముక్తి  
అని జెప్పినారు. దానికి ఒకజీవస్మృక్త మహానుభావులు  
జెప్పినారు. అంత్యకాలం అంటే ప్రాణంపోయే ముందు  
కాదు. ఒకసారి భగవన్నామం పుచ్చురించిన తరువాత-  
మధ్యలో మధ్యలో ఎంతకాలం జీవించినాసరే పాపం  
జరుగకుండా వుంటే ముక్తి నిశ్చయం అనిజెప్పినారు.  
ఇంకా అచ్ఛతవిషయాలు నా మాన్ని గురించి  
జెప్పినారు.

\* \* \*

కృష్ణనామానికి-చక్కని భావం జెప్పినారు

క-కంఠస్థానీయ స్వప్నాభిమానియైన మహా  
రాజ్యంలో సంలగ్న జీవుడు.

ఋ-మూర్ఛస్థానీయ పరబ్రహ్మ పరమాత్మ.

ష-ణ-ఇరువురయొక్క మిలనము యెప్పటికి. కృష్ణ.

## అ వ ధూ త వా ని

కృష్ణ-కర్న తి-కృషతివా=ఎవడు పొలము దున్ను  
తాడో భక్తునియొక్క హృదయమే పొలం-దున్నేవాడు  
కృష్ణుడు. కఠోరమైన భూమిని కోమలం జేస్తాడు. ఎండి  
వుంటే నీళ్ళు పెడతాడు. మమత-మోహం అనే రాళ్ళను  
ఏరిపారేస్తాడు. వాసనారూపి గడ్డిని పెళ్ళిగించేస్తాడు.  
సద్గుణములనే ఎరువు వేసి, సుక్షేత్రాన్ని జేస్తాడు. ప్రేమ  
బీజమును నాటుతాడు. దాని అంకురము, పత్రము-  
పుష్పము-ఫలము జూచి ప్రసన్నుడగును. పరిపక్వమైన  
పిదప రసాస్వాదనము జేయును. నిజముగా కృష్ణుడు ఒక  
కృషికుడు. కృష్ణ-అంటే నలుపు-నీలము-శ్యామము-  
యశోద అనే ఉత్పింగ రూపసరోవరంలో వికసించిన నీల  
కమలము. యశోదయొక్క స్తవ్యపానముజేయు-శిశువు-  
సాక్షాత్ పరమాత్మ.

\* \* \*

గొల్లపిల్లలు ఒకరోజున గోవులను మేపుచూ ఆట  
లలో పడిరి. అప్పుడు ఆవులు దూరంగా వెళ్ళినవి.  
ఇందులో భగవంతునికి విముఖతెగల హేతువును చూపి  
నారు. ఇంద్రియాలు అనగా "గా". ఎప్పుడు భగవం

## అ వ ధూ త వా ణి

తునితో విముఖత్వం గలిగియుండును? వానిలో లోభము యెప్పుడైతే వస్తుందో మన ఇంద్రియాలు గోపాలునితో విముఖమై విషయ వనములలో ఎందుకు తిరిగినాయి? వానిలో తృణముయొక్క లోభము వచ్చినందున విషయ వనాల్లో పడినాయి. భగవంతునితో విరాగము-గడ్డితో రాగము. ఫలమేమైన దనగా వనంలో నిప్పంటుకున్నది. దావాగ్ని ప్రకటమైంది. అందరూ కాలిపో సాగెను. అందరూ కృష్ణుని పిలవగా యేమిలేదు, కొంచెం దోషం వుంది మీకళ్ళకు. ఇది దృష్టి సృష్టి-ఈశ్వరుణ్ణి చూచుట మాని సంసారాన్ని చూస్తున్నారు. కళ్ళు మూసుకోండి. అప్పుడు అంతా కళ్ళుమూసుకొంటే శ్రీకృష్ణుడు దావా నల మంతయు త్రాగినాడు. దావానలము గూడా రెండు విధాలు వుంటుంది. ఒకటి అసురుడు, రెండు దేవత.

మీరు శ్రీమద్భాగవతం యొక్క రెండురకములైన దావాగ్ని పాన ప్రసంగాన్ని చక్కగా చదివితే యీభేదం మీకు తెలిసిపోతుంది. ఈరెండు విధములైన దావానల ప్రసంగంలో దేవతలొచ్చారు. సేవ చేసుకున్నారు. దైత్యులొచ్చి దుఃఖంపెట్టినారు. దేవతలు-దైత్యులు, ఇదే వివేకము. భగవంతుని సేవించుటకు

## అ వ ధూ త వా ని

ఎవరు నచ్చినారు? అంటే కాలియమర్దన ప్రసంగంలో ఆమాట నచ్చినది. ఆరోజు పగలంతా 'అందరూ ఆకలి దప్పులతో అలసిపోయి యున్నారు. శ్రీకృష్ణుడు కాలియమర్దన మొనరించి హ్రదం నుంచి నచ్చినప్పుడు గొల్లలు - గోపికలు - గోవులు-తండ్రి-తల్లి యెవ్వరు యింటికి పోలేక పోయిరి. కావీహ్రదం నద్ద దావానలం కుండం నద్ద పడుకున్నారు. అక్కడ అగ్ని దేవత తెల్ల వారగానే ఆవులు గడ్డిమేస్తాయేమో నని ఆలోచింప మొదలిడెను. అంతేకాదు. గొల్లపిల్లలు - గోపికలు యిక్కడ పండు తింటారేమో నని ఉద్దేశపడినాడు. కారణం యేమనగా యిక్కడ చుట్టుప్రక్కనగల తృణ తరువూయందు కాలియనాగుని విషముయొక్క ప్రభా వము వున్నది. అందుచేత వీటన్నిటిని భస్మం చేయటం వుంచిది. నూతనమైన గడ్డి మరల మొలుచును. ఇక్కడ వున్న నావానలుడు సేవకుడు, దేవత, ఘాంజవనంలో గోవులను అటకాయించిన వాడు అసురుడు. వాడు కష్ట ఘటాలు పెట్టుటకే వచ్చెను. అయితే శ్రీకృష్ణుడు రెండు స్థలములలోను అగ్నిని పాన మొనరించెను.

\* \* \*



## అ వ ధూ త వా ని

ఎవడు మేకను పూర్తిగా మింగుతాడో వాణి అజగరు డంటారు. శ్రీకృష్ణుడూ అజమే. కాని నేను ఇలా అలాంటి అజమును గాదు. శ్రీకృష్ణపేరు సదాముఖంలో యుండాలి-అయితే వానిమూర్తి యెప్పుడూ యుండరాదు. అఘాసురుడు శ్రీకృష్ణమూర్తిని గూడా నోట్లో పెట్టుకున్నాడు. ఫలం ఏమిటంటే వాని ప్రాణమార్గం ఆగిపోయినది.

ఇంక యీమార్గంలో ప్రాణాన్ని రానివ్వము-పోనివ్వము - ప్రాణాలున్నాయి. నీవు మాకు అడ్డు వచ్చావు. మా మార్గాన్ని నీవు అడ్డుపెట్టావు. (అడ్డు తగిలావు) ఫల మేమైందంటే-ప్రాణాలు నీమార్గం గుండా పోతా మని బ్రహ్మరంధ్రంనుంచి ప్రాణాలు వెళ్ళినాయి.

అఘాసురలీల! ఋషులు, మునులు దేవీ, దేవతలు గూడానే కాదు మంచి వారందరూ పాపము నుండి తప్పించు కుంటారు. సంస్కృతంలో పాపం పేరు-అఘం, “న హన్యతే భోగం వినా” ఇది భోగించకుండా నశించదు. పాపఫలం అనుభవించియే తీరవలెను. కాని శ్రీకృష్ణుడు యీ అఘాసురునితో గూడా క్రీడించెను.

## అ ప ధూ త వా ని

అతడి నోట్లోకి గూఢా వెళ్ళినాడు. వాణ్ణి మరుణ్ణి చేశాడు. ఈలీలను విచారించండి.

గొల్లపిల్లలతో మాడలు మేపుకుంటూ శ్రీకృష్ణుడు బృందావనంలో క్రీడలు సలుపుకుంటున్నాడు. అక్కడికి అఘాసురుడు వచ్చి పడినాడు. ఎవడు యితరులయొక్క సుఖాన్ని చూడలేవో వాడు పాపిష్టివాడు. ఇతరుల యొక్క సుఖాన్ని జూచి యెవడు ఈర్ష్యాలువో, మనస్సులో ద్వేషంవుంటే మనస్సులో పాపం వుందని తెలుసుకోవాలి-ఇతరులయొక్క సుఖాన్ని సహించలేక పోవుటయే పాపముయొక్క లక్షణము. సంకటం యెప్పుడొస్తుందో ముందు జెప్పినారు. శ్రీకృష్ణుని మీదనుంచి దృష్టి తొలిగితే సంకటం వస్తుందని-ఇక్కడ కూడా అంతే జరిగింది. అఘాసురుడు వచ్చాడు. గొల్ల బాలురకు శ్రీకృష్ణుని మీదనుంచి చూపు తొలిగింది. వాడి మీద పడింది. సభక్తుడు భగవంతునితో ఆడుచున్నాడో వాడు అఘాసురుణ్ణి చూస్తున్నాడు.

వాణ్ణి చూచి యిది ఒక అద్భుతమైన గుహలాగు న్నదని ఇందులో దోవవున్నదని, చూస్తూ చూస్తూ

సంతోషంతో చప్పట్లు కొట్టుకొంటూ వాడినోట్లో ప్రవేశించారు. భగవంతుని సన్నిధిలో సఖ్యరసంలో ఆవేశంలో ఆయనతో సమానత్వము మరియు భగవద్విస్మరణ అభాసురుని ముఖంలో ప్రవేశము. ఈ అభిముఖ ప్రవేశము ఎందుకు జరిగిందంటే కేవలం భగవంతుని మరచి పోవటంచేత. విముఖతవలన అయితే భగవంతుడు వారిని రక్షించెను. ఎందుకు వారిమనములో విశ్వాసము? యోమన? మేము అనుచిత స్థానములోకి పోయినామా సఖుడు మమ్మల్ని రక్షిస్తాడని. వారి యీ విశ్వాసముయొక్క రక్షకౌరకు శ్రీకృష్ణుడు అభాసురుని ముఖంలో ప్రవేశించాడు.

వస్తుతః సంసారముయొక్క ప్రత్యేక వస్తువులో పరమాత్మ వుండియే యున్నాడు. అభాసురుని శరీరం ఎలావున్నది-అలాపడివున్నది అందులోంచి ఒక జ్యోతి లేచింది. శ్రీకృష్ణుని శరీరంలో కలిసిపోయింది. అభాసురుని పేరు బ్రహ్మగారు. అజగరుడని పేరుపెట్టారు. 'అజః గతే మే భవతా' శ్రీకృష్ణుడు నానోటిలోకి వస్తాడు. అని ఆలోచించి వాడు అథముఖుడైనాడు.

లోకంలో యీశబ్దం యొక్క వ్యుత్పత్తి ఇంకోలా  
యున్నది. మేకను "అడ" అంటారు.

\* \* \*

తనయొక్క భక్తులను ఆశీశులను రక్షించుట  
కొరకై పరమ సుందరుడును, పరమ మధురుడును  
అయిన భగవానుడు అగ్నినికూడా పాన మొనరించును.  
కృష్ణా! నీవు అగ్నిని పానంచేశావు కదా! ముఖంలో,  
లేక నాలుకమీద బొబ్బలు పడలేదు కదా? యని  
శ్రీబలరాము డడిగెను. అన్నయ్యా! మనము చంద్ర  
వంశీయుల మని నీకు తెలుసును కదా? చకోరపక్షి  
ప్రేమతో అగ్నికణములు తింటుంది. నేను ఆయన  
యొక్క వంశజుడను. అగ్ని నన్ను ఏమి చేశావు చేయ  
గలడు?

నీవు అగ్నిని ఎందుకు పాన మొనరించితివి? అని  
ఒకడనెను. అతడు బహుశా దార్శనికుడై ఉండును.  
కార్యమయొక్క లయము సదా కారణములోనే కల్గు  
తుంది. "ముఖా దగ్ని రజాయత" యను ప్రకారము  
నామయొక్క ముఖమునుండినే అగ్ని ఉద్భవించెను. అత  
ఏవ దానియొక్క లయముకూడా ముఖమునందే కల్గింది.

## అ వ ధూ త వాణి

ఇంకొక వైద్యుడుకూడా అడిగినాడట. “విషస్య విష మాషధమ్” ఇది చికిత్సా శాస్త్రము. నా ముఖములో పూతనయొక్క స్తనములకు రాసుకొని వచ్చిన విషముయొక్క మంట ఉన్నది. కాళీయుని యొక్క విషతాపము కూడ ఉన్నది. ఎంతోకాలము నుండి యున్న ఈతాపమును శాంతింప చేసుకొనుటకు దావాగ్నియొక్క తాపము అక్కడకు అనగా నోటి లోనికి పంపించితిని. తాత్పర్యమేమనగా భగవద్విముఖుడైనవాడు కష్టములలో పడును. మరియు తనయొక్క ఆశ్రితులను భగవంతుడు సదా రక్షించును. అసురుడు కూడ కృష్ణునకు స్నేహితు డయ్యెను. ఇది ప్రలంబ సురుని విషయము.

\* \* \*

గొల్లపిల్లలు శ్రీకృష్ణుణ్ణి, ఎంతగా ప్రేమించినారంటే వారివయస్సుతో వారికి ఎప్పుడు వినాహమైందో అంతే, కాదు-వారి భాగ్యం విషయంకూడ వారికి తెలియదు. సంయోగం కల్గితే కృష్ణుడితో, వియోగము కలిగితే కృష్ణుడితో, గొల్లపిల్లలతో శ్రీకృష్ణునియొక్క ప్రేమ

ఎంతగా నున్నదని చూచి కృష్ణా నేనుకూడ నీకు సఖుడన అడుకొన దలచినానని ప్రలంబాసురుడు ప్రస్తావన తెచ్చెను. ఇప్పుడు ఒకపెద్ద సమస్య శ్రీకృష్ణునికి కల్గినది. ఏమని? ఎవడైనా వచ్చి నన్ను నీ స్నేహితునిగా యుంచుకొమ్మనినచో కాదన ఎట్లా అనగలను. జీవమాత్రునకు ఎవడు సఖుడో అట్టి భగవానుడు ఎవడిని స్నేహితు డని ఎవడిని స్నేహితుడు కాదని వివేక మొనరించును. అధవా సఖునిగా చేసుకొనిన వాడిని చంపు టెట్లు? స్నేహితుని చేసుకొని చంపుట మున్నదే ఘోరఅన్యాయమైనమాట అగును, అయినప్పటికి ఏదోఒకయుక్తిని వెదకెను. గొల్ల పిల్లలుదరు గుండ్రముగా శ్రీకృష్ణునియొక్క సంకేత ముతో నిలబడినారు. ప్రలంబాసురుడు శ్రీకృష్ణునియొక్క కంఠమును పట్టుకొనెను. ఆటలలో శ్రీకృష్ణ పరంగా అందరూ ఓడిపోయిరి. గెలిచిన వారందరిని భుజముల మీద కూర్చోబెట్టుకొని మోయసాగిరి. ప్రలంబాసురుడు బలరాముణ్ణి భుజము మీద కూర్చోబెట్టుకొని ఎగిరి పోయెను. బలరామునకు వీడు కృష్ణునిమిత్రుడు, వారి నైపు వాడు, అటునైపు నుండే ఆడుతున్నాడు. అయినా నన్నెగరగొట్టుక పోతున్నాడు. ఏమిచేసేడి?చంప

## అ వ ధూ త వా ణి

వలయునా? చంపకూడదా? తమ్మునియొక్క మిత్రుడని తెలిసికొని అసమంజసములో పడిన అన్నగారితో వీడు ఇక స్నేహితుడుకాడు. అని శ్రీకృష్ణుడు అనెను. ఏరూపముతో వచ్చియుండెనో ఆరూపుడై పోవుగాక, నెంటనే వానియొక్క రూపము కూడా మారిపోయెను. సరే మంచిదే వాడికి అదే రూపమును ఇచ్చెదనని చెప్పి బలరాముడు వానినెత్తిమీద ఒకగుద్దు గుద్దితే తలపగిలింది. మరియు అసురరూపము కూడ నష్టమైనది.

మరల వాడు స్నేహితునియొక్క రూపమునే పొందెను. ఏమన ఒకపర్యాయము శ్రీకృష్ణునియొక్క స్నేహితుడగుటకు వచ్చిన వ్యక్తికి ఎప్పుడైనా ఇంకొక భావమును పొందటము అసంభవము. అసుర వధ అనగా పంచభూతశుద్ధి, అసురులయొక్క పేరులుగూడ విలక్షణముగా నున్నవి. కృష్ణుడు తృణావర్జుణి చంపినాడు. ఇది వాయుశుద్ధి. దావానల పాన మొనరించెను. ఇది అగ్ని శుద్ధి. వ్యోమాసురుని చంపెను. ఇది ఆకాశముయొక్క శుద్ధి. కాలీయ నాగుని దమనము వలన జలముయొక్క శుద్ధి. పూతనయొక్క విషపానము. శకటాసుర భంజనము

## అ వ ధూ త వా ని

పృథ్వియొక్క శుద్ధి. పంచ భూతములు అసుర భావా  
పన్నములై పోయెను. వాయుయొక్క అసురభావమును  
నాశన మొనరించి వారిలో వచ్చినటువంటి దోషము  
లను తొలగించి వారిని సర్వోపయోగాకరముగా చేయు  
టయే శ్రీకృష్ణ లీలయొక్క ఉద్దేశ్యము.

\* \* \*

వస్తువు చేడిగ్గి తరువాత బాగా ఆనందంగా  
తన్మయం గాకపోతే ఆనస్తువుయొక్క సంగతి అనుభవ  
పూర్వకంగా తెలియదు. ఆ శ్యామసుందరుడు - మనం  
లేస్తే లేసున్నాడు-కూర్చుంటే మనతోనే కూర్చుంటు  
న్నాడు - తింటే తింటున్నాడు. చూపు వెనుక, చెవి  
వెనుక, నాలుక వెనుక, నాసిక వెనుక-పుండి సహాయం  
చేసేదెవరు? శ్యామసుందరుడే, శ్రీకృష్ణుడే. ప్రహ్లాదుని  
యొక్క ప్రత్యక్ష అనుభవం యిదే. మనకిగూడ అంతే  
అలాగే జరుగుతుంది. మనం జూసి క్రయత్నిస్తే తెలు  
స్తుంది. కృష్ణుడే-ఇంకెవరు? తల్లితండ్రులూపంగాయెవరు  
న్నారు? చర్మాన్ని-ఆకుల్ని చూస్తే వాడు గుర్తుకు  
వస్తాడా? ఇవి ప్రపంచక నామరూపాలు. తల్లిదండ్రులు



## అ వ ధూ త వా ని

దివ్యస్వరూపులు. అందుకనే వారిసేవ భగవత్సేవ యనినారు. అంతేగాదు. కృష్ణునకు అత్యంత ఇష్టమైన విషయం ఏమిటో తెలుసా? ఆయన భాగవతంలో పునఃపునః చెప్పినాడు. “సర్వభూతదయ, కాకోలూకని సేవాయం, సంసారో జ్ఞాతృవేదినః” అనగా భక్తుడు-ప్రపన్నుడు అంతా కృష్ణమయగా జూస్తాడు. అభక్తుడు-ఆకృష్ణుణ్ణి, అనారాధ్యుణ్ణి ప్రపంచంగా జూస్తాడు. ప్రపంచం అనగా నరకమే. అందుచే దృఢంగా పైసాఫన యేమాత్రం చూద్దారే అని అశ్రద్ధ చేయక నైశాఖ మాసం - పుష్యమాసం అధికఫలం, ఏమనగా దానికి అధిపతి సూర్యుడుగాడు. కృష్ణుడి.

కృష్ణనామం అర్థం కృష్ణుడే. ఆకృష్ణుని నీయిష్టం వచ్చిన అలంకారం చేసికొని-నీయిష్టంవచ్చిన నివేదనలు-ఇంకాసేవలు జేస్తూ వున్నట్లుగా, లేక వేణుపూచు తుంటే ఆవేణునాదం వింటూ, లేక గోవులమందతో వాటిని మేపుతూ యున్నట్లుగా, హృదయంలో ధ్యానం జేస్తూ జపం జరగాలి. అంతేకాదు, ఏపనిజేస్తున్నా నీతోటే వున్నట్టు జూసుకోవాలి. ఉన్నట్టుగాడు వుంటున్నాడు.

## అ వ ధూ త వా ని

విచారించు :- నా చిత్తం (హృదయం)లో యేలశాన్తి లేక అసంతోషముందో అదియే లేకపోవుటవలన ? నిజంగా నేను అనేకరకములైన అభావములతో నిండి యున్నానా ? ఏదిలభిస్తే అన్ని అభావములు పూర్తి యగునో ఆ వస్తువు యేది ? నిజముగా నిశ్చయముగా అటువంటి వస్తువు శ్యామసుందరుడే. ఎంతవరకు ఆతడు ప్రాప్తించడో అంతవరకు ఈ జీవితంలో నున్న అభావ ములు యెందుకు ఉండవు ? నేను ఆ శ్యామసుందరుని నిశ్చయముగా పొందగలను.

\* \* \*

ఎప్పుడైతే నాయొక్క ఆవశ్యకతలను (కోరికలను) నీకంటే ఎక్కువ తెలిసినటువంటి, మరియు వాటిని నెర వేర్చేవాడు సిద్ధంగా యుండగా యింకనీకు కోరిక లెందుకు ? శ్యామసుందరుని విశ్వసించుము. కొంచెము విచారించు. అతడికి నీయొక్క యోగక్షేమముల గురించి యెంతగా జ్ఞానము ధ్యానమున్నదో ?

ఏభగవంతుని ఆరాధించుటకు యెవరిద్వారా యీ వ్రపాధి లభించినదో అట్టి భగవత్స్వరూపులైన తల్లి

## అ వ ధూ త వా ని

తల్లడులకు అతిశ్రద్ధతో వందనము జేయుచున్నావా ?  
ఇదిలేక గురు, గోవిందుల ప్రసన్నత అసంభవం.

\* \* \*

నీ హృదయంలో ఒక దివ్యజ్యోతి అహర్నిశల ప్రకాశించుచున్నది. కోరికలనే తెరచానివీడపడవేయకు.  
దాన్నే యింకా ప్రజ్వలింపజేసి ఉన్నకోరికలన్నింటిని  
దానిలో భస్మ మొనరింపుము. ఇది యెంతో పవిత్రమైన  
హోమము. ఆజ్యోతియే నారాయణుడు-నందకుమారుడు  
గోవిందుడు.

\* \* \* \*

ఇప్పుడే భగవంతుడు నీనద్దకు వస్తే ఆయనను నీవు  
యెక్కడ కూర్చోబెట్టెదవు ? బయటగాని లోపలగాని  
యెక్కడైనా సరే ఆయనను కూర్చోబెట్టే యోగ్య  
స్థానము తయారుగా యుంచినావా ? ఇకనుండి నీహృద  
యమందిరము స్వచ్ఛముగా యుంచుకొనుము.

\* \* \* \*

ఎప్పుడైనా నీయొక్క యిచ్చకు విరుద్ధంగా భగవం  
తుడు యేమయినా జేస్తాడు. అప్పుడే ఆయనయొక్క

## అ వ ధూ త వా ణి

వాత్సల్యస్నేహము అత్యధికముగా ప్రకాశించుచుండును. అతడు నీయిచ్చలను తనయొక్క ఇచ్చానుసారముగా వుంచదలచును. ఇది అతనియొక్క మహదనుగ్రహము. ఈ విధముగా ఆయన యెలా సంరక్షిస్తున్నాడో జాడ తెలుస్తూ యుంటుంది.

నీవు యేం చేస్తున్నావో, యేంమాట్లాడుతున్నావో, యేమి ఆలోచిస్తున్నావో అంతయు భగవంతుని సన్నిధి నే యని మరువక గుర్తుంచుకో!

\* \* \*

నాహృదయంలో శ్రీకృష్ణుడు సింహాసనముమీద విరాజమానుడై యున్నాడు. నాయొక్క ప్రత్యేక సంకల్పాన్ని క్రియను అతడు జూస్తున్నాడు. అతడు నాతో ఆడుచున్నాడు. ప్రసన్నంగా జూస్తున్నాడు. నేనంతటి భాగ్యవంతురాలిని (వంతుడను) . భగవంతునికి ఆట వస్తువునై ఆడుటకు సాధనగా అయి, అతనిని సంతోషింపజేయు చున్నాను. అని అనుభవించాలి.

\* \* \*

## అ వ ధూ త వాణి

ఎంతవరకు జీవితంలో శ్రీకృష్ణుడు ప్రవేశించడో  
అంతవరకు దుష్టణములు నశించి-సద్గుణములు గలుగవు.  
అంతట శ్రీకృష్ణుని దర్శించుము. ఆకాశాన్ని జూచి  
భగవంతునియొక్క శ్యామవర్ణమును స్మరించుకోవాలి.  
మేఘాల్ని జూచి ఘనశ్యాముణ్ణి, గోవులను జూచి గోపాలుణ్ణి  
నెమలిని జూచి నెమలిపించు ధారిని, ధేనువును జూచి ధేనుకా  
సంహారరుని ఈవిధముగా స్మరించుచుండవలెను.

వ్యాకులతనిజంగా యుంటే భగవంతుడు ఒకరోజు  
లోగాదు ఒక రెప్పపాటుకాలంలో లభిస్తాడు.

\* \* \*

వృత్తి భగవద్దామాకారముగా యుండుట, భగవ  
దాకారముగా యుండుట భక్తియనబడును. మనస్సును  
గోకులానికి తీసికొనిపో! లేక గోకులమును నీమనస్సు  
లోకి తెచ్చుకో!

\* \* \*

“ భజించు విధానము ”

ఇంటికి వచ్చిన అతిథిని యెట్లా సేవజేస్తారు? సేవయే

భజన. అలాగే భగవంతుణ్ణి దగ్గరలో దగ్గరగా సంబంధపడని భావించి (యెంచి) ఆయనను ప్రేమించాలి, తినిపించాలి, త్రాగించాలి, సేవజేయాలి. తిట్టు - కొట్టుడు, అలాయెందుకు? అతడు నీవాడే, అక్కడ కపటం యెందుకు? మర్యాదయేమి చూడనక్కరలేదు. నెన్నవంటే నెన్నలేకపోతే కొబ్బరే! అయితే అతనితో రోజంతా గడుపు. అతనితో కొట్లాడు-తిట్టు, బ్రతిమాలుకో, ఆడించు - ఆడుకో, శాస్త్రశిష్టాచారం అక్కరలేదు. ప్రేమతో అతనితోటే తిను. స్నానంచేయుము. కూర్చోనుము. పరుండుము. ఆడుము. అతడు నీవాడు నీవు అతనిదానవు (వాడవు). ఏమీతోచకపోతే (రెండుతలముల) నాలుకమీద వానియొక్క మధురమైన నామమనే పటికబెల్లం రసాన్ని ఆస్వాదిస్తూ యుండుము.

\* \* \*

హృదయమదిరం భగవంతుడు నీదిగదా! అక్కడ దేహాభిమానము, ధనాభిమానము, కులాభిమానముల స్పర్శకలుగరాదు. హెచ్చరిక!

\* \* \*

## అ వ ధూ త వా ని

భక్తి యొక్క సంస్కారము అతిప్రబలంగా యుంటుంది. అదిభక్తుని యెన్నటికి పతనం గానీయదు. అది కాపాడుతూ యుంటుంది.

శ్రీకృష్ణ ప్రాప్తివిషయంలో నిరుత్సాహమే, వార్ధక్యము. మరియు ఆయనతో సంబంధము వదలుకొనుటే మృత్యువు. సర్వత్ర ఆయనను స్మరించుటయే అనగా అన్నిటియందు - అందరియందు ఆయనతో సంబంధము.

\* \* \*

శ్రీకృష్ణస్మరణమే స్మరణ, స్మరణయొక్క “స” భగవంతుడు “స” లేకపోతే అనగా భగవంతుడు లేకపోతే స్మరణ “మరణం” అయినది. అలాగే “స్మృతి”న లేకపోతే “మృతి” అందుచేత నిజమైనస్మరణ జేయుము. భగవంతుని హృదయమందిరంలో యుంచుకో !

సేవజేస్తూ సుఖాన్ని (కోరికలు) కోరుట. లేక సేవ వలన ముక్తి అనగా యిలా యెంతకాలమని, ఎవరికి గలుగుతుందో! ఆభక్తివలన సుఖము పొందలేరు. అట్టి

## అ ప ధూ త వా ని

వారికి భక్తిరహస్యము తెలియలేదు. గాక భక్తియొక్క  
స్థుతియు వారియొక్క హృదయంలో ఉదయించలేదు.

\* \* \*

కృష్ణు డెవడు? భగవంతుడు లభించకపోయినా,  
ప్రపంచంలో సుఖంగా యుండుటకు ప్రయత్నించువాడు.  
బుద్ధిమంతుడెవడు? భగవంతుని కొరకు ప్రపంచమును  
వదలుటకు సిద్ధముగా యున్నవాడు. ప్రపంచమనగా డేహ  
బుద్ధి - (భగవద్బుద్ధియుండాది). అనగా దాసోఽహం  
ఇత్యాది. ప్రజంలో వాత్సల్యభావం పైకి కనుపరుస్తారు.  
ఆంతరికంగా మధురభావం - (నల్ల భసాంప్రదాయం).

\* \* \*

దోషలోనడుస్తూ నడుస్తూ కాలుజారినా క్రిందపడినా  
అపరాధంగాదు - పడినవాడు లేచి ముందుకు సాగక  
పోవుటమే అపరాధము.

సాధకున్ని పొగడ్తపడవేస్తుంది. నిందలేక అవమానం  
పైకి లేవలేస్తుంది.

\* \* \*



## అ వ ధూ త వాణి

నీయొక్క మనస్సును గోపికను చేయుము. అప్పుడు మనోవృత్తులన్నియు గోపికలయి శ్రీకృష్ణునికొరకు పరు వెత్తును. ప్రపంచంలో సమస్త సౌందర్యము ఒకవైపు మనమోహనుని చిరునవ్వు మరియొకవైపు దేన్నికోరు కుంటావు. భగవంతుని చిరునవ్వు పూరు, పేరులేకుండా జేస్తుంది. ప్రపంచ సౌందర్యము తుచ్చమై పోతుంది. చిరునవ్వు అనగా ఆనందము, నంకరచూపు, జ్ఞానము ఈరెండు భగవంతునిలో నున్నవి. ఆనందాన్ని ఒక రించటం అనగా చిరునవ్వు నవ్వుటం శ్రీకృష్ణునిహాసములో (నవ్వులో) జ్ఞానానందముల సమ్మిశ్రణ మున్నది.

\* \* \*

ఒకసారి గోపికలను వర్ణిస్తూ కృష్ణుడన్నాడు. గోపికలు తమ శరీరములను నాది అనుకునే స్థానం చేస్తారు. అలంకరించుకుంటారు. అందుకని వారికంటేనాకు ప్రేమభాజను లెవరు ఇంకొకరు లేరు అన్నాడు. అంతరి కంగా నడుస్తూ - కుర్చుంటూ, లేక ఎవరితోనైనా మాట్లాడుతూ - ఆలోచిస్తున్నప్పుడు కృష్ణ శక్తితోనో కృష్ణుని ఆధారంతోనో ఆయనను జూస్తూ - ఉంచుట

## అ వ ధూ త వా ని

అభ్యసించాలి. ఇది చీకపోతే దేహివాసనలు తమవశం జేసుకుంటాయి. భగవద్విశ్వాసం దూరం అయిపోతుంది.

రోగంవస్తే కృష్ణానుగ్రహం అనుకో, ఇంట్లో ఏ ప్రాణిని, యేవస్తువుని కృష్ణుని సంబంధకులుగా భావిస్తూ వుండాలి. దేహసంబంధీకులు అనుకుంటే మమకారం పెరిగి కృష్ణుడు హృదయమందిరంలో లేకుండా పోతాడు. “మమ” రెండక్షరాలే “మృత్యు” రెండక్షరాలే. అనగా ‘మమ’, మరణమే. మరియెలా గుండాలి? “నమమ” నాదికాదు. కృష్ణునిదే సర్వస్వము. “నమమ” మూడక్షరాలు. అమృతం అన్నమాట. త్యాగంవుంటే కృష్ణుడు వున్నట్లే.

\* \* \* \*

ఒకసారి లలితాసఖ రాధతో అన్నది - స్వామినీ! కుందకుంజము చూడుము. వెంటనే శ్రీరాధారాణి అన్నది. ‘ము’ కారం లేకుండా కుందకుంజముతో నాకేమి ప్రయోజనము. అనగా నాకు ముకుందకుంజము ముకుందుడనే కుంజము కావాలి అన్నది. ఒకరోజు గోవర్ధన ప్రాంతమున వేణువు వాయిస్తూ ఆస్వరలహరిలో రా.....ధా.....

## అ న ధూ త వా ని

రా.....ధా.....అని బయలుదేరింది. అదివిని సరస్వతి మోహితురాలై నది. శ్రీకృష్ణుడు వేణువును వాయింతుట ఆపి, అప్పుడు అటు - ఇటు నలునైపుల వైస క్రింద శ్రీకృష్ణునియొక్క తన్మయతజూచి సరస్వతి గూడ మోహితురాలయినది. ఆమె కృష్ణుని ప్రార్థించి నన్ను గూడా అనుగ్రహించమన కృష్ణుడు తిరస్కరించాడు. ఆమె వెదురు అయింది (జడమైంది). శ్రీకృష్ణుడు మరొక జన్మలో వేణువుగా గ్రహించాడు.

\* \* \*

అప్పుడప్పుడు మనస్సు చంచలంగా వుంటుంది. వుండనీ. ఆశ్చర్యమైనమాటగాదు, అయితే ఆచంచలత్వము వెంటనే ఇట్టడేవునితో జోడించుము. ఏం? అతను తక్కువ చంచలముగలవాడా? మనస్సులో యే ఆలోచన ప్రలోభం వచ్చినా? యెటువంటిదైనా కృష్ణునితో జోడించు. నారద మహర్షి వ్రాశారు. మనస్సులో కామ క్రోధాలు వస్తే వాటిని కృష్ణునితో జోడించుము.

ఒక వృద్ధసాధువు మరణించునపుడు తమ అనుభవమును చెప్పమని కొందరడిగిరి.

## అ వ ధూ త నా ని

నానోట్లో దంతములున్నవా ? లేవు. నాలుక  
యున్నదా ? ఉన్నది.

అయితే ఏది గట్టిగా వుంటుందో అది ముందుగా  
విరిగిపోతుంది. ఏది మెత్తగా వుంటుందో అది స్థిరంగా  
వుంటుంది. ఇదియే నా అనుభవం.

\* \* \*

ఒకడు జారిపడ్డాడు - లేవదీయమని యరచినాడు.  
నీవు ఎక్కడ పడ్డావో, ఆ భూమిమీద చేయు వ్రంచుము  
లేచిపోదువు.

ఎక్కడున్నవాడి కక్కడే సాధనయుండాల్సి.  
నాలుకుంటే నామం, చేతులుంటే సేవచేయుము. హృద  
యముంటే భక్తిచేయుము. మస్తిష్కముంటే విచారిం  
చుము. అనధికారి చేష్టచేసినవారికి దుఃఖంగాక యేదియు  
దొరుకదా ?

\* \* \*

### “అపవర్గము”

అనగా దేనిలోనూ వర్గములేనిది. స్త్రీవర్గము, పురుష  
వర్గము, బ్రాహ్మణవర్గము, శూద్రవర్గము, ధనవర్గము,  
పశువర్గము, మనుష్యవర్గము యేవర్గభేదము లేక

## అ ప ధూ త వా ని

యుండునది. పరమాత్మ సమీపమునకు జేరినపుడు  
వర్గ భేదములేక యుండును, గాన పరమాత్ముడు అప  
వర్గము.

అపవర్గము - అనగా దేనిలో 'ప' వర్గములేదో  
పాపం, పుణ్యం, ఫలం, బంధనం, భోగం, మృత్యువు  
దేనిలో యీ 'ప' వర్గంలేదో.

భగవత్కథా శ్రవణం వలన అపవర్గమార్గ  
ములో నడుచుటకు యోగ్యతకలుగును.

కేవలము కథవిన్నందున స్వయంగా లభించును.

\* \* \*

“బ్రహ్మనుభూతిద్వారానే ప్రపంచముయొక్క-

“మహ్వాత్వము”

వేదాంత సిద్ధాంతము హృదయంగమము చేసికొను  
టకు స్థూలసూక్ష్మ కారణశరీరములలోంచి అహంకార  
మును వేరుచేయుటయే ఆవశ్యక విషయము. యెంతవరకు

జిజ్ఞాసువు తనశరీరంలో “నేను” వుంచుకొని జగత్సంబంధమైన యథార్థమును గురించి ప్రయత్నించునో అంతవరకు అది దేహంతో సమానంగా, దృఢంగా కనుపించును. అట్టి దానియొక్క జ్ఞానము ప్రతీతిలేక మిథ్యాశబ్దముయొక్క ప్రయోగం విని పలికినట్లుండును. అట్టిశబ్దముల వలన మృత్యుభయము అజ్ఞానము మరియు దుఃఖముయొక్క నివృత్తి కలగనే కలగదు. అతవ వ జిజ్ఞాసువుకు అన్నిటికంటె మొదటి పనియేమన పరిచ్ఛిన్నంలో చిహ్నుకున్న అహాన్ని వివేకంద్వారా వేరుచేయుటయే.

ఏదైనా పరివర్తన శీలమైనది. జడంగాగాని, లేక దుఃఖదాయకంగాగాని తెలిసినట్లయితే అది పరిచ్ఛిన్న అహంయొక్క బలంమీదనే ఆధారపడి యున్నదని ధ్యానమునందుంచుకొన యోగ్యమైనది. పరిచ్ఛిన్నత్వము దృశ్యము మరిఅహంసాక్షియై వుంది. అందుచేత వివేకముయొక్క న్యూనాతిరిక్తముచేగాక రెండింటిని ఒకటియని తలచుటలో కారణమేమియు లేదు. మొదట అనాత్మ నుండి ఆత్మను వివక్తం చేసికొని యుండు ఇది శ్రౌత సాంప్రదాయ క్రమమై యున్నది. ఆకారం సత్యొక్క

## అ వ ధూ త వాణి

వికారంగాడు, పరిణామమూ గాదు. మిశ్రితంగాడాగాదు.  
ఆకారం సత్ అసత్ అని చెప్పటకు వీలులేదు. మారుతూ  
వుంటుంది. అందుచేత సత్ గాదు. కనబడుటచేత అసత్  
గాదు.

చిత్తులో జడత్వంలేదు. ఆనందంలో భోగంలేదు.  
ఇది సచ్చిదానందాత్మయొక్క సహజస్వరూపం. అపరి  
ణామంగలది. స్వయంప్రకాశమైంది - పరమానందము.

ఆత్మా! మరణశీలం జడం దుఃఖం పరిచ్ఛిన్నత్వం  
వీటికంటె విలక్షణమైంది గూడాను. సంపూర్ణ దేశికాల  
ములు వస్తువులకు ప్రకాశము నిచ్చునది స్వప్రకాశమే  
అయివుంది. అందుచేత ఇది అపరిచ్ఛిన్న బ్రహ్మమైయుంది.  
ఇది శ్రేత సాంప్రదాయము యొక్క రెండవక్రమము.  
ఈసిద్ధవస్తువునే తెలియచెప్పటకు వేదాంతముల యొక్క  
సార్థకత అయియున్నది. ఎవరు ఈక్రమాన్ని వదలితనకు  
తోచినక్రమంతో బ్రహ్మత్వైక్య బోధను పొందదలచు  
కున్నాలో వారికిమాత్రం అది సంభవం గాదు.

ఎప్పుడు ఆత్మయొక్క బ్రహ్మరూపము అపరిచ్ఛి  
న్నత్వముగా అనుభవమునకు వచ్చునో అప్పుడు బ్రహ్మ

దృష్టిద్వారానే సంపూర్ణదృశ్యము చూడబడుతుంది. దీని  
మూల్యాంకనం చేయబడుతుంది. బ్రహ్మకంటే అతిరిక్తంగా  
రెండవది యేవస్తువైనా వున్నటులయితే, ఏకవిజ్ఞానం  
ద్వారా సర్వవిజ్ఞానం కలుగుతుందను శ్రుతియొక్క యీ  
ప్రతిజ్ఞ పూర్తిగాకుండా యుండును. పొడుగు, వెడల్పు,  
వయస్సు మరి బహుభాసమానమైనప్పటికీ బ్రహ్మదృష్టి  
ద్వారా అకించిత్కరములు కేవలం ప్రతీతి మాత్రములు  
అయి యుండును.

వ్యవహారంకోసం వీటికి మిథ్యయను సంజ్ఞ కల్పింప  
బడింది. వ్యవహారంకోసమే స్వయంసిద్ధమైన ఆత్మ  
పదార్థమయొక్క సంజ్ఞ బ్రహ్మయై యున్నది. తనను  
బ్రహ్మనను తెలిసికున్న పిదపనే ప్రపంచము యొక్క  
పృథక్ గా యున్న అస్తిత్వము బాధితమై పోతుంది,  
పరిచ్ఛిన్నంలో “నేను” వుంటే ప్రపంచము యెప్పటికి  
మిథ్యగానే (తోచదు) గాదు. ఎప్పుడు నీదేహము,  
అంతఃకరణము, మరియు బీజముమిథ్యగా అగునో అప్పుడు  
ద్వైతదృశ్యం కేవలం ప్రతీతిమాత్రంగా యుంటుంది.  
అక్కడ అక్కడ విన్న టువంటి యుక్తులతో ద్వైతం



యొక్క మిథ్యాత్వం సిద్ధించదు. అది స్వదృష్టి అయి  
యున్నది. బ్రహ్మదృష్టి అయియున్నది. ద్వైతము మిథ్య  
యగుటకు అర్థ మేమైయున్నదనగా స్వప్రకాశమైన,  
అద్వితీయమైన ఆత్మబ్రహ్మమే అన్యముయొక్క రూపంలో  
గాకుండానే అవిధంగా తోచుచున్నది. బ్రహ్మత్వి క్త  
అన్యసత్తా లేనేలేదు.

ఏం జరుగుచున్నదనగా మనం దేహము దేహస్థ  
పరిచ్ఛిన్నమైన “నేను”ను ఉన్నదున్నట్లుగా చూస్తూ  
ప్రపంచముయొక్క రహస్యం తెలుసుకొనుటకు ప్రయాస  
పడుతూ యుంటాము. అందులో శూన్యదృష్టి మాత్రం  
గలుగుతుంది. అయితే బ్రహ్మనుభూతి మాత్రం గలిగి  
యుంటుంది.

పరిచ్ఛిన్నమైన “నేను”కు యిది శోస్తూవుంటుంది.  
దానికి తనయొక్క జీవితం జ్ఞానసుఖములకొరకు సమిష్టితో  
సంబంధం వుంచవలసి యుంటుంది. అనుకూలంలో రాగం  
ప్రతికూలంలో ద్వేషం మరియు పుణఃపుణః ప్రతీయ  
మానమునందు మోహము గలుగుచూ యుండును. ఈ  
దోషములను వివేకవైరాగ్యముల ద్వారా నిరాకరించ

## అ వ ధూ త వాణి

కుండా పరిచ్ఛిన్న దేహంతో “నేను” యొక్క పృథక్కరణం జరుగనే జరుగదు. శ్రౌతక్రమమయొక్క ప్రథమ భూమిక సరిగా లభించక పోయినట్లయితే శంకరాచార్యులద్వారా వుపదిష్టమైన అద్వైతం ఆత్మబోధ కీవిషయంలో ప్రాప్తించటం శక్యంగాదు.

అన్నిటికి సారాంశ మేమైయున్నదనగా “నేను”ను పరిచ్ఛిన్నమని అనుకుని ప్రపంచాన్ని మిథ్యగా తెలిసి కొనుటవిపరీతజ్ఞానమై యున్నది. దేహాతికిరి క్తమైన ఆత్మను బ్రహ్మరూపంతో ఎరిగినమీటదప్రపంచం మిథ్యాత్వంగా ప్రతీతి యగుచుండును. వ్యావహారికతాపకమాత్ర బ్రహ్మజ్ఞానంద్వారానే బాధిత మౌతుంది. అన్యథాగాదు.

భగవంతునియొక్క నామాన్ని పలకటం జపం చేయటం సుగమం. కాని నామయొక్క మహిమను గుర్తించటం అసాధ్యమేకాదు, కష్టసాధ్యం గూడాను. గొప్పగొప్ప సాధకులు కూడా నామమహిమను తెలుసుకొనలేరు. ఇక సాధారణమానవులు ఎలా తెలుసుకొనగలుగుతారు. అయినా ప్రయత్నం అవశ్యంగా చేయాలి.

## అ వ ధూ త వా ణి

భగవన్నామం ఎలాచేసినా ఏ అవస్థలో చేసినా అది వానిని పుద్ధరిస్తుంది. శ్రద్ధలేకుండా మహిమ నెరుంగక పలికిన నామంవలన అంత్యకాలంలో అజామీఘనకు ముక్తివచ్చినది. ఇక శ్రద్ధతో చేసిన నామం వలన ముక్తివస్తుందంటే ఇక సందేహించుట ఎందులకు ?

ఆదరణతో భగవన్నామం పలికితే దుర్లభమైన గొప్పఫలం లభిస్తుంది. ఇంక అవహేళనలో పడుతూ, బారిపోతూ, అంగభంగం జరుగుతూ, పాముకరచినపుడు, కాలినపుడు, దెబ్బతగిలినపుడు “ హరే ” యనిపలికిన ద్రవించి నహృదయంతో భగవన్నామాన్ని పుచ్చు రించునో అతడుకూడ యమయోతన ననుభవించడు.

\* \* \*

డబ్బు అనే నిచ్చెన దొరికితే దాని మీద అలా పైకిపోయి కీర్తి-ప్రతిష్ఠలు, స్వర్గ సౌఖ్యాలు అందుకో వచ్చని చాలమంది ఆశపడతారు. కాని యీ నిచ్చెనకు దుఃఖము అశాంతి అనేవిషయాలు పెనవేసుకున్నా

## అ వ ధూ త వాణి

---

యని, వాటినుండి తప్పించుకోవటం చాలాకష్టమని అందరికి తెలియదు.

\* \* \*

డబ్బువల్ల పేరుప్రతిష్ఠలు రావచ్చు కాని చిత్త శుద్ధిరాదు. మాటిమాటికి మానవజన్మవస్తుందనుకొంటున్నావేమో? ఏ ఇతరయోనిలో పుట్టినా రామనామం చేసుకోవటానికి వీలులేదు. మానవజన్మ పొక్కడానికే అవకాశముంది. ఈ అవకాశం పాపచేసుకోకండి, ఈ విషయసుఖాలన్నీ అన్నియోనులలో పుట్టి అనుభవించవచ్చు. కాని రామనామం చేసుకోవటానికి అవకాశం లేదుసుమా!

గోడమీద సూర్యునిబొమ్మ లిఖిస్తే చీకటి పోవటం లేదు. కలియుగంలో ముక్తికి చెప్పినవన్నీ వృథాయే. నామమే గతి. వేదాంతం చెప్పే వాళ్లకి భక్తి శూన్యమైపోతుంది. ఏవంటే వేదాంతం “విధి క్రియావిహీనానాం” వీరికి రామనామమే ముక్తి. అని వ్యాసుల వారే చెప్పారు.

\* \* \*

---

## అ వ ధూ త వా ని

మనిషిలో మాపుతెచ్చేది కన్నీరే. మనిషిని  
దేవతగా మార్చేదీ కన్నీరే !

\* \* \*

గోడమీద బొమ్మను జూచి యెవడయినా మోస  
పోతాడా ? ఆలాగే రెండురోజులు ముఖంకడుక్కోక  
పోతే దుర్గంధం బయటకు వస్తుంది. అంతేసుమా జగ  
త్తంతా ! దృశ్యమంతా దుర్గంధమే. రామనామం  
ఒక్కటే దుర్గంధంలేనిది. రామనామంలేనిచోట మంచి  
నీళ్లు త్రాగకూడదు. వాళ్లు ఆస్పృశ్యులు. రామనామం  
లేనివాడు నిర్భనుడు. మాధవం రామనామం. మీ  
ధనమునకు దొంగలభయంఉంది. మారామనామధనం  
దగ్గర ఏభయమూలేదు. ఈ రామనామధనం మంచి  
కష్టసమయంలో ఆదుకుంటుంది. రామనామం లేక పోతే  
మాకు నష్టమేమిటండీ ? అంటావేమో ! నీకు వెళ్లే  
ముహూర్తం ఒకటి వస్తోంది. వెళ్లేటప్పుడు నెత్తి, నోరు  
కొట్టుకోంటూ ఏడుస్తూ పోతావు, జాగ్రత అని అంటారు  
కబీరు.

## అ వ ధూ త వా ణి

ఎవళ్ల హృదయంలో రామనామం వుంటుందో వాళ్లు కృతయుగజీవులే. సన్యాసి కుక్కనైనా సరే ఛీ ! అంటే వాడి సన్యాసం తగులబడినట్లే. భర్తను విడిచి బృందావనంలో నివాసమున్నా నీకు నరకమే. ఇది కలి యుగమని బాగా విచారించుకో. పెద్దలనుకో అడిగితెల్సుకో నీయిష్టం వచ్చినట్లు తిరక్కు. విధిని పేదములున్న పనిలో అడుగు పెట్టకు. విధిని పేదములు లేని రామనామంలో ప్రవేశించు. హృదయం కరిగేలా నామంచెయ్యి. వేదంలో ఎన్ని నిషేధాలున్నాయో అన్నీ నీవు చేసినట్లే. రామ నామం చెయ్యకపోతే, వేదములలోని ఉత్తమవిధి రామ నామం. మణిని తీసివేస్తే పామునశించి పోతుంది. రామ నామమణిని గ్రహిస్తే జగత్తు లొంగి పోతుంది. రామ నామం కల్పవృక్షంలాంటిది. సకలధర్మములలోను పెట్టి సకలభోగభాగ్యములు యిస్తుంది. ఆకల్పవృక్షము మోక్షము యివ్వలేదు. రామనామ కల్పవృక్షము చివరకు మోక్షముకూడ యిస్తుంది. ఇలా కాశీవిశ్వ నాథుడే చెప్పుచున్నారు. ఇంకాసందేహిస్తున్నామంటే అది మనదౌర్భాగ్యమే.

## అ వ ధూ త వా ని

---

హృదయం దయార్ద్రంకానిది భగవత్కృపా  
కటాక్ష వీక్షణానికి ఏవిధంగా పాత్రుడౌతాడు ?

\* \* \* \*

రామనామముకంటె కలియుగములో రెండవ కల్ప  
తధువు లేదు. సకలకల్యాణములు రామనామముసందే  
ఉన్నవి. రామతారకము అందరికి ఆశ్రయనీయము.  
శ్రేయస్కారములు నామకల్పతరువునే ఉపాసించవలెను.

\* \* \* \*

మానవజన్మ గెలుపొందాలంటే భగవన్నామం  
చెయ్యాలి. భగవన్నామాన్ని అడ్డుపెట్టడానికి ఏలులేదు  
జీవితంలో. గుండుసూది గ్రుచ్చినప్పుడు సినిమా చూచే  
టప్పుడు వలె స్వర్గసుఖాల్లోను, నరకదుఃఖాల్లోను భగవ  
న్నామం కుదరదు.

\* \* \* \*

అద్వైతంపలో ఉన్నావు. ఏక్షణంలో లేచి  
పొమ్మంటారో! జాగ్రత్త. అద్వైతంపను నమ్ముకోకు  
సుమా! చెడిపోతావు.

---

## అ ప ధూ త వాణి

భగవన్నామం మీయిష్టం వచ్చిననామం కుటుంబ  
సభ్యులంతా సమిష్టిగా చేసుకోండి. ఇందులో యేడ  
యినా మోసంవుందంటే మానెయ్యండి. సమిష్టిగా  
యెందుకని? సమిష్టిగా తింటున్నాముకదా! పిల్లలికి పెట్టి  
తింటున్నారకదా! పిల్లలకు పెట్టకుండా మొద్దుల్లా తిం  
టున్నారా? పిల్లలకు పెట్టకుండా తింటుంటే వీడు మనిషా!  
పశువా? అంటారు. పిల్లలికి రామనామం చెప్పకుండా  
బ్రతుకుచున్నారు. మానవహృదయముంటే సమిష్టిగా  
చేసుకోండి. సమిష్టిగానామం చెపితేనే సద్గ్రహస్థుడు  
స్వగృహం అంటారు.

\* \* \*

శరీరం మహాసౌందర్యవంతంగా వుంది ఐశ్వర్యవం  
తంగా వుంది. కాని ఏంలాభం? నోట్లో రామనామం  
లేదు. కుష్టువాడినోట్లో నిరంతరం రామనామం పలుకు  
తోంది. వాడు ధన్యుడు. దేవాలయంలేని పూజో ఎట్లా  
మంచినీళ్ళు త్రాగకూడదో అలాగే ఏయింట్లో రామ  
నామంలేదో అక్కడ మంచినీళ్ళకూడ త్రాగకూడదు.  
వాడు అస్పృశ్యుడు. పెదిమలకు రెండు రోగాలుంటా  
యట. 1 సిగ్గు 2 లోభం. కామలీలలు పాడతారుగాని



## అ వ ధూ త వాణి

రామకీర్తనలుమాత్రం పాడరు. ప్రతిజ్ఞ ఛాలెంజ్ చేసి చెపుతున్నారు. సులభంగా తరించేవుపాయం చెపుతున్నారు. నా జన్మపరంపరలు కత్తిరించు కోటానికి ఈ నామం చాలు. పెనుగాలులు వచ్చినా చలించనివిశ్వాసం కావాలి నామవిశ్వాసం. “వీడే మీనాన్న అని తల్లి చెప్పితే చచ్చేదాక నమ్ముతాడు తండ్రియని. అంతేగాని అపనమ్మకం కలుగదు. తండ్రి అవునా-కాదా” అని. అలాగే వేదమాత చెపుతోంది, భగవానుడిగురించి. వీశికి నమ్మకంలేదు.

\* \* \*

భగవన్నామం చెయ్యకపోతే మోసపోతావు సుమా! జాగ్రత్త. ఇన్ని సుఖములు ఊణికములు సుమా! భక్తులకు నీవిపత్తు వచ్చినా గోటితో తీసిపారేస్తాడు భగవదాశ్రయము ఉన్నవానికి.

\* \* \*

అచ్యుతుని ఆశ్రయించినవానికి భయమెక్కడిది? భయమునకు చోటేది? భక్తులకు సర్వశ్రేష్ఠ మగు విషయము వినయము. తల్లియొక్క చంకలో పిల్లాడు ఎట్లు

## అ వ ధూ త వా ని

నిర్భయముగ ఆడునో అట్లే భగవంతుని ఆశ్రయములోని  
వానికి యీప్రపంచములో సర్వత్రా సుఖమే కలుగు  
చుండును. ఎవరిహృదయములో శ్రీహరి యుండదో  
వారిపై కుటిల కలికాలము ఆధిపత్యము వహించును.

\* \* \* \*

భగవన్నామం చెయ్యని నాలుక తోలుముక్క.  
కనుక కోసి అవతలపారెయ్యమన్నారు తులసీదాసువారు.

\* \* \*

జీవాత్మకు పరమాత్మకు భేదం లేదని చెప్పేది  
రామనామం. కాల్చేసిద్ధి నిష్ఠకు ఎలావుందో అలాగే  
పాపాలను దగ్ధంచేసే శక్తి రామనామంకు వుంది.

రామనామం సంగతి వాల్మీకికి, శివుడికి, విఘ్నే  
శ్వరుడుకి తెలుసును కొంచెంగా!

చాలా గొప్పబౌద్ధధం అంటే ఎంతడబ్బయినా  
యిచ్చు కొనగలుగుతారు. మహర్షులు చెప్పిన రామ  
నామం గుణం తెల్సుకోలేరు.

\* \* \*

## అ వ ధూ త వాణి

దరిద్రులకు చాలీసా కల్పతరువు. కామధేనువు వంటిది. మారుతి ఆశ్రయములో ఉన్నవారికి సర్వకార్యములు నెరవేరుతవి. భగవంతుడు మనం ఒకటి అయ్యే వరకు సాధన చెయ్యాలి.

పరుగెత్తుకుపోయే నది సముద్రంలో కలిసి సముద్రమయినట్లు. బాణం గురిచూచి కొట్టాలి. అలాగే అలాగే నామం చేసేటప్పుడు ఇష్టదేవతా స్వరూపాన్ని గురి పెట్టాలి. బాణం వెడుతుంది. లక్ష్యం చేరదు. అలాగే నామం చెప్తారు. భగవంతుని చేరలేరు.

కాశీలో చచ్చిపోతే ఏపుణ్యం వస్తుందో ప్రయాగ లో పడి ఛస్తే ఏపుణ్యం వస్తుందో రామనామానురాగం వుంటే ముక్తివస్తుంది. నామం చేసేవాడు ఎట్లా వుండాలి? గడ్డిపరకకన్నా హీనంగా వుండాలి. చెట్టువలె టర్నుకలిగి వుండాలి. ఎవరు నిన్ను అగౌరవపరుస్తారో వారికి గౌరవం ఇవ్వాలి.

ఏదేవుడిని ఉపాసనచేస్తున్నావో ఆదేవుడి యిష్ట ప్రకారం నడచుకోవాలి. అన్నీ నీయిష్టప్రకారం చేసు

## అ వ ధూ త వా ణి

కొని తర్వాత దేవుడిని కావాలంటావు. కానీ ఆయన ప్రకారం నడచుకొంటేనే ఆయన నిన్ను వెంటనే “యోగక్షేమం వహమ్యహం”నిన్ను అడుకుంటారు.

అనసూయ x అసూయ అక్క-చెల్లెళ్లు

అనసూయ కొడుకులకు అంతా సులభం.

అసూయ (చెల్లెలుకొడుకులకు) అంతా వ్యతిరేకం.  
కోటియజ్ఞముల ఫలములకు సమానం ఒక్క-రామనామం.  
కలియుగంలో కల్పతరువులా రక్షిస్తుంది రామనామం.

\*

\*

స్నానం చేసేటప్పుడు, అన్నం తినేటప్పుడు, నిద్దర, పోయేటప్పుడు భగవంతుని తలుచుకో హరి. కృష్ణా, కృష్ణా అంటూవుండాలి. మహామహా ఆపత్తులు వచ్చిన బ్రాహ్మణీ మున్నగువారు మహామహావ్యాధులు వచ్చిన వారు భగవన్నామం చేసి సుఖించారు. ఎవరి పెదిమలు ఎప్పుడూ రామనామం చెయ్యకపోతే దుర్దినం.

\*

\*

\*

## అ వ ధూ త వా ని

శ్రీకృష్ణుడు గుట్టలుగుట్టలుగా నున్నపాపములను ఒక్కక్షణంలో భస్మముచేయును. అందరు ఆయననే స్మరించవలెను. పరస్పరంగా స్మరింపజేయవలెను. ఈ విధంగా సాధనభక్తిని చేయుచున్నటులై తే క్రమంగా ప్రేమ భక్తిపువ్వులించును. అతడు ప్రేమాద్రేకంతో పులికితుడై శరీరమును ధరించును.

\* \* \*

సమస్తప్రాణులయొక్క అంతరాత్మ శ్రీకృష్ణుడే. అతడు తనయొక్క మాయవలన జగత్తు సుద్ధించుటకు దేహముగలవానివలె తోచుచుండును.

నందుడు గోపకులు మరియు వ్రజాంగనలయొక్క లోలోతర సౌభాగ్యమువలన పూర్ణసచ్చిదానంద ఘనపరబ్రహ్మ స్నేహితుడుగా వారలకు ప్రకటమయ్యెను.

\* \* \*

కామం, క్రోధం, భయం స్నేహంలేక ఐక్యభావంతో యేదో విధంగా భగవంతుణ్ణో మనస్సు ప్రవేశింపజేసి సంసారంనుండి వదలి ప్రాణి భగవద్రూపు డగును.

## అ వ ధూ త వా ణి

కంసుడు భయంతో, శిశుపాలుడు ద్వేషంతో, కుబ్జ కామంతో శ్రీకృష్ణునిలో లీనమయిరి. స్తనములందు విషమును రాసుకొని పాలుద్రావించిగూడ పూతన కృత కృత్యురాలయ్యెను. జారబుద్ధితో కొంతమంది ప్రజాంగనలు పూర్ణతమ పురుషోత్తముని చింతించి ధన్యులైరి.

శ్రీకృష్ణుడు లోకికమైన పతిపుత్రాదులవలె సావరణబ్రహ్మ లేక వివర్తిత బ్రహ్మగాదు. అతడు నిర్గుణ నిరావరణబ్రహ్మమే. గాన అతని అనుభవము అతని మనస్సుయొక్క ఆసక్తి అవశ్యముగా ముక్తికికారణములే.

శ్రీకృష్ణుడు నిరావరణ బ్రహ్మము. విషబుద్ధితో త్రాగిన అమృతం ఎట్లు అమృతత్వమును పొందించునో, అటులనే జారబుద్ధితో శత్రుబుద్ధితో గూడ నిరావరణ బ్రహ్మత్వకమైన శ్రీకృష్ణుని భజన మోక్ష మొసంగును. వస్తు శక్తి జ్ఞానము నపేక్షింపదు.

చింతామణియందు దీపమనెడు బుద్ధివలన చింతామణికి లాభమే. అటులనే శ్రీకృష్ణునిలో జారబుద్ధి లేక శత్రుబుద్ధితో ప్రవర్తించిననూ ప్రవృత్తిగలవానికి శుద్ధ

## అ వ ధూ త వా ని

బ్రహ్మయొక్క ప్రాప్తి లభించును. అక్కడ జారబుద్ధి  
గాని, శత్రుబుద్ధిగాని యుండదు.

\* \* \* \*

ముక్తులైన మునులు ఏ ఫలమును వెదుకుచూ,  
వెదుకుచూ అలసిపోవుచుందురో అదే దేవకినుండి ఫలిం  
చెను. యశోద దానిని పోషించెను, గోపికలు ఆ ఫల  
మును యథేచ్ఛగా భుజించిరి.

యశోదయొక్క మంగళమయమైన ఒడిలో నీల  
కమలముతో సమానముగా చిదానంద సరోవరంనుండి  
శ్యామతేజము ప్రకటించెను.

ఆ ఫలాన్ని భృంగములు ఆఘ్రాణించలేదు. దాని  
సౌగంధ్యమును వాయువు ఎగురవేయలేదు. అది నీటిలో  
పుత్పన్నమైనది గాదు. తరంగముచే స్పర్శకానిది. ఇంత  
వరకు ఎవరును ఎప్పుడును జూడనిది.

\* \* \* \*

ఒకభక్తుడు ఉపనిషత్తులనెడు వనములలో వెద  
కుచు వెదకుచు, అత్యంత భేదముక్తులైన వారు యీ  
పువ్వదేశమును వినుడు. ఉపనిషత్తులకు పరమతాత్పర్య

## అ వ ధూ త వాణి

విషయమగు ప్రత్యేక చైతన్యాభిన్న పరబ్రహ్మ గోపికల  
యొక్క గృహములో రోటికికట్టి బంధింపబడి యున్నాడు.

మరొకభక్తు డంటాడు—

సఖ ! కౌతుకమైన మాట వినుము. శ్రీమన్నంద  
రాయునియొక్క ప్రాంగణంలో ధూళిధూసరితుడై  
వేదాంత సిద్ధాంతము ధై ధై మని నృత్యము జేయుచూ  
నాచేత జూడబడెను.

\* \* \* \*

హనుమాన్చాలీసా చూచారుకదా ! నిత్యము  
పఠించుచున్నారు. ఇది చాలాగొప్పది. తులసీదాసుగారు  
రచించిరి. ప్రత్యక్ష ఫలదాయకము. సుందర కాండతో  
సమానమైనది. నిత్యముపఠించండి. నిత్యము పదునొకండు  
పర్యాయములు చదువండి. మంచిఫలితము. ఈయపాధికి  
పక్షవాతరోగము వచ్చి నోరుపడిపోగా, దినమునకు మాట  
యెనిమిది పర్యాయములు చొప్పున నలుబది రోజులు  
పారాయణ(కళ్ళతో చూచుచు మానసికముగా)చేయగా  
వాక్కువచ్చింది. తరువాత మరి ఆరు మాసాలు  
పారాయణ చేసితిని. “యహశతవార పాతకరజోయా,  
ఘాటహి బింది మహా సుఖహోయా” అన్ని బంధములు



## అ వ ధూ త వాణి

వీడిపోయినవి-చూడండి ఏమిబంధములున్నవి (అన్నియు వీడిపోయినవి. ఏమిపోయినవి ? అన్నియుబంధములు పోయినవిగా! అని తమను తాము చూపించుకొనుచు) అన్నియు పోయినవి—నాయనా! క్క-చ గాచదువుము. మీరందరు చదువుడు. (శ్రీవారితోకలసి అందరు చాలీసాచదివరి)

\* \* \*

ప్రారభానుసారము ప్రాప్తించి వాటితో సంశోషమును సుఖమును ఎవడు కలిగియుండునో అట్టివానికే శ్రీరఘురాముని పాదపద్మములందు ప్రీతి జనించును. కదనము త్రొక్కు-నట్లు ఎననిమనస్సు చాంచలసముగ తిరుగుతూ ఉండునో, భజనయందు కూర్చున్నపుడు గూడ మనస్సు చలించుచుండునో అట్టివాడు వనమురలో నున్నను, ఇంటిలోనున్నను వక్కటే. వానియొక్క బహిరంగ త్యాగమునకు మహాత్వ మేమిలేదు. విషయ రసమునందు ఉదాసీనుడై రాముని ప్రేమిచవలయును. శ్రీరాఘవేంద్రుని వదలి అన్యవిషయములందు, విశ్వాస ముంచెదరో వారికి సుఖసంపదలు లేక పోగా నరకమున గూడా తావు దొరకదు.

\* \* \*

## అ వ ధూ త వా ణి

తపము, తీర్థాటనము, యాగము, దానము, నియమము, ఉపవాసము వీటిన్నిటికన్న మహత్వశాలి యగు (అధికమగు) శ్రీరామయని నామజప మొనరింపుము- అని తులసీదాసుగారు చెప్పు చున్నారు. నామమున గల రుచి ఏపదార్థమున లేదు. అమృతముకూడ దీని ముందు తీసికట్టు. గాన నిత్యము నామజపము చేయు చుండవలయును. సకుటుంబ నారాయణస్మరణలు.

ఈ గ్రంథముద్రణకు

ఈ క్రిందిభక్తులు సహాయము చేసిరి.

1. శ్రీ మున్నంగి వెంకటేశ్వరరావుగారు, తెనాలి. 50-00
2. దా॥ శ్రీ పి. సత్యకీర్తిగారు, గుంటూరు. 50-0
3. శ్రీ వుమ్మా మాణిక్యరావు (చంటి) గారు, ఏలూరు. 50-00
4. కీ. శే. వెల్లంకి దొరయ్యగారిజ్ఞాపకార్థము కుమారుడు, నల్లజర్ల. 100-00
5. శ్రీ శిరం కృష్ణమూర్తిగారు, ఖమ్మం. 30-00
6. ఒక భక్తురాలు, గుంటూరు. 25-00
7. శ్రీ వులిచి ఆదిశేషదాసులుగారు, గుంటూరు. 25-00
8. శ్రీ పి. వెంకటేశ్వరశర్మగారు, వుయ్యూరు. 16-00
9. శ్రీ మారుతీ రైస్ మిల్లు, ఏలూరు. 11-00
10. శ్రీ బి. యస్. ప్రకాశరావుగారు, నర్సాపురం, 10-00



మా రాబోవు అవధుక గ్రంథములు, అపరచైతన్యము, నామావతారులు, ప్రాతః స్మరణీయులు, బ్రహ్మీభూతులు ఆగు శ్రీ శ్రీ శ్రీ ప. ప. అవధులేంద్ర సరస్వతీ స్వామివారు వ్రాసి కొనిన గ్రంథములను సేకరించి, మా మండలి ధ్వారా ప్రకటించి సాధక భక్తలోకమునకు అందించ నిశ్చయించితిమి.

1. భగవన్నామ సంకీర్తన (కొత్తకూర్పు)	4-00
2. నామచందనము (మూలం తులసిదాసు)	1-50
3. హరినామమహిమ (పోతన)	0-50
4. అవధుతసూక్తులు	1-00
5. అవధుత లేఖలు	
6. శ్రీకృష్ణ-ఉద్ధవ సంవాదం	
7. గోపికా గీత (నిశేషార్థము)	
8. నిత్య పఠన ప్రోత్సాహములు	
9. శ్రీ స్వామివారు - అరుణాచలము	
10. శ్రీ స్వామివారు - సప్తాహములు	
11. భగవన్నామ మహిమ (వేదశాస్త్ర పురాణాదుల నుండి)	
12. శ్రీ స్వామివారి జీవిత చరిత్ర	
13. అవధుత పద్యములు	
14. అవధుత సూక్తులు, ద్వితీయ భాగము	

సాధన గ్రంథమండలి, తెనాలి.